



ఉగ్రవాదంపై ద్వంద్వ ప్రమాణాలేవు

- రాజీ పడకుండా పోరాడతాం
- పూర్వోక్త రంగాల్లో మలేసియాతో బంధాలు
- ఇండో-పసిఫిక్లో శాంతి-సుస్థిరతకు కట్టుబడి ఉన్నాం: మోదీ
- 11 ఒప్పందాలపై సంతకాలు



సులభంగా సరకుల కొనుగోలు

- అమెరికాతో వాణిజ్య ఒప్పందంతో సాకారం
- “సుంకాలు భారీగా దిగివచ్చిన నేపథ్యంలో అమెరికా ఉత్పత్తులను పెద్దమొత్తంలో కొనుగోలుచేయడం పెద్ద విషయమేమీ కాదు
- పీయూష్ గోయల్ వ్యాఖ్య



మెగా చినాబ్ డ్యామ్ ప్రాజెక్ట్ వేగవంతం

- సావర్కొట్ జలవిద్యుత్ ప్రాజెక్టును పూర్తిచేయాలని మోదీ సర్కార్ నిర్ణయం

జిల్లాలను రద్దు చేయం.. కొత్తవి ఏర్పాటు చేయం



- భూపాలపల్లి జిల్లా చెల్వూరు ప్రజాపాలనప్రగతిబాట సభలో సీఎం రేవంత్ రెడ్డి
- జిల్లాల పునర్విభజన చేయాల్సి వస్తే అసెంబ్లీలో చర్చిస్తాం
- బీఆర్ఎస్ అంటే భాక్తమెయిల్ రాజకీయ సమితి...
- ఇక నుంచి అలాగే పిలుస్తా.. కేసీఆర్, కేబీఆర్, హరీశ్ ను అరెస్ట్ చేసే వరకూ కిషన్ రెడ్డి కల్వకుంట్ల కిషన్ రావే
- సింగరేణిపై బీఆర్ఎస్ విష ప్రచారం.. మెడికల్ బోర్డు రద్దు ఆలోచన లేదు



కాంగ్రెస్ పాలనలో అన్నీ స్కామ్ లే


బీఆర్ఎస్ సర్కార్ తెచ్చిన స్కీములన్నీ బండ్ చేశారు పట్టణాల రోడ్లన్నీ గుంతలమయం సీఎం రేవంత్ పై మాజీ మంత్రి హరీశ్ రావు ఫైర్

పట్టణాల్లో వీధిదీపాలను కూడా వెలిగించలేని మున్సిపల్ శాఖ మంత్రిగా ఉన్న సీఎం రేవంత్ రెడ్డి.. తన భాషతో వీధి రాడీల తయారయ్యారని మాజీ మంత్రి హరీశ్ రావు విమర్శించారు. పట్టణాల్లో రోడ్లన్నీ గుంతలమయంగా మారితే, రేవంత్ రెడ్డి మాత్రం కండ్లకు గంతలు కట్టుకున్నారు ఎద్దేవా చేశారు. కాంగ్రెస్ పాలనలో పట్టణాల్లో దోమల నివారణకు ఫాగింగ్ జరగడం లేదని.. కేవలం ప్రాడింగ్ మాత్రమే చేస్తున్నారని ద్వజమెత్తారు. రాష్ట్రంలో కాంగ్రెస్ అధికారంలోకి వచ్చాక స్కీములు బండ్ అయ్యాయని, స్కాములు మాత్రం - మిగతా2లో

ఓటర్లను ఆకట్టుకునేందుకు తాయిలాలు

- పోలింగ్ స్లిపులతోపాటు కొన్ని చోట్ల మద్యం సీసాలు
- అపార్ట్ మెంట్ల వారీగా సిటీంగ్ లు.. మహిళలతో గెట్ టుగెదర్ లు
- దూరప్రాంతాల నుంచి వచ్చే వారికి ప్రయాణ భత్యాల ఆఫర్
- ఇంకా ఊపందుకోని డబ్బు పంపిణీ...
- ఒక్కో ఓటుకు కనీసం రూ.1,000 ఇస్తారనే ప్రచారం
- కొన్ని చోట్ల ఫిక్స్ రేట్.. ఓటుకు రూ.5 వేలు?..
- రూ.2 వేల నుంచి రూ.10 వేల వరకు పంచే అవకాశం

మున్సిపల్ ఎన్నికల్లో ప్రలోభాల పర్యానికీ తెరలేచింది. ఓటర్లను ఆకట్టుకునేందుకు అన్ని పాల్లల అభ్యర్థులు తమ వంతు ప్రయత్నాలు చేస్తున్నారు. దండాల, ఉపన్యాసాలు, వాగ్దానాలను మాత్రమే నమ్ముకోకుండా వ్యక్తిగత ప్రయోజనాలు సమకూర్చే పనిలో పడిపోయారు. ఎన్నికల ప్రచారం సోమవారంతో ముగియనుండటం, పోలింగ్ కు సమయం సమీపిస్తుండటంతో వీలున్నన్ని మార్గాల్లో ఓటర్లను తమ వైపునకు తిప్పుకునేందుకు చేయాల్సిన ప్రయత్నాలన్నీ చేస్తున్నారు. - మిగతా2లో



వార్షిక బడ్జెట్ పై కసరత్తు!

2026-27 రాష్ట్ర బడ్జెట్ ఎలా ఉంటుందోనే ఆసక్తి

హైదరాబాద్

ఈసారి రాష్ట్ర వార్షిక బడ్జెట్ భారీగా పెరగబోతోందా.. స్వల్ప పెంపుతో సరిపెట్టుకుంటుందా అన్నది ఇప్పుడు ఆర్థిక శాఖ వర్గాల్లో హాట్ టాపిక్ గా మారింది. కేంద్ర ప్రభుత్వం ఇటీవల ప్రవేశపెట్టిన బడ్జెట్ ప్రతిపాదనల నేపథ్యంలో రెండింటికీ అవకాశం ఉన్నందున.. రాష్ట్ర ప్రభుత్వం ఏం చేస్తుంది? ఏ కోణంలో బడ్జెట్ అంచనాలను ప్రతిపాదిస్తుంది? అనే ఆసక్తి వ్యక్తమవుతోంది. అయితే ప్రస్తుతం అమల్లో ఉన్న పథకాల కొనసాగింపుతో పాటు సామాజిక పింఛన్ల పెంపునకు ఈసారి అవకాశం ఉందని, అదే సమయంలో ఎన్నికల సంవత్సరం కూడా కాదు కాబట్టి ఉన్న పథకాలకు నిధులు సరఫరాపై ఫోకస్ పెట్టి, ఆదాయ మార్గాలను అన్వేషిస్తూ వాస్తవిక అంచనాలను రూపొందించాలనే యోచనలో ప్రభుత్వం ఉందని తెలుస్తోంది. ఈ

- కేంద్ర బడ్జెట్ నేపథ్యంలో రెండు వైపులా అవకాశాలు ఈసారి రూ.3.11 లక్షల కోట్ల నుంచి 3.30 లక్షల కోట్ల మధ్య ఉండే చాన్స్
- భారీగా పెంపు, సర్దుబాటు సమీకరణాలతో ఆర్థిక శాఖ అంచనాలు
- పన్నుల్లో వాటా పెరుగుదల, 16వ ఆర్థిక సంఘం సిఫారసులు, సీఎస్ఎస్ అసరాగా భారీ పెంపునకు అవకాశం
- కేంద్ర బడ్జెట్ పరిమాణం, ప్రవృత్తుల పరిస్థితులు, రాజకీయ కోణంలో చూస్తే స్పష్ట పెంపుతో సరి
- ఈసారి సామాజిక పింఛన్ల పెంపు.. చేయూత పథకానికి నిధులు!

నేపథ్యంలో 202526 ఆర్థిక సంవత్సరంలో దాదాపు రూ.3.05 లక్షల కోట్ల బడ్జెట్ అంచనాలు.. 202627 సంవత్సరానికి కనిష్టంగా రూ.3.11 లక్షల కోట్లకు, గరిష్టంగా రూ.3.30 లక్షల కోట్లకు పెరిగే అవకాశముందని సమాచారం ఈసారి రాష్ట్ర వార్షిక బడ్జెట్ ప్రతిపాదనలు భారీగానే ఉంటాయని ఆర్థిక శాఖ వర్గాలు చెబుతున్నాయి. కేంద్ర ప్రభుత్వ బడ్జెట్ ను చూస్తే ఈ మేరకు వెనులుబాటు ఉందని ఆ శాఖ అధికారులు అంటున్నారు. ముఖ్యంగా కేంద్ర పన్నుల్లో వాటా గత ఆర్థిక సంవత్సరం కంటే రూ.4 వేల కోట్ల మేర పెరిగింది. 202526 ఆర్థిక సంవత్సరంలో రూ. 29,280 కోట్ల మేరకు పన్నుల్లో వాటా రాగా, 202627కు అది రూ. 33,181 కోట్లకు పెరిగింది. దీంతో పాటు 16వ ఆర్థిక సంఘం సిఫారసుల మేరకు మరో రూ.33 వేల కోట్ల రాష్ట్ర ప్రభుత్వానికి ఐదేళ్ల కాలంలో సమకూరుతాయి. ఈ లెక్కన ఈ సంవత్సరంలో కనీసం రూ.6 వేల - మిగతా2లో

వార్షిక బడ్జెట్‌పై కసరత్తు!

-మొదటిపేజీ తరువాయి
కోట్లు వస్తాయి. ఈ రెండు పద్దులతో పాటు కేంద్ర ప్రాయోజిత పథకాల (సీఎన్ఎస్) పద్దు కూడా గతంతో పోలిస్తే పెరుగుతోంది. రాష్ట్ర ప్రభుత్వం చౌరవతో 202526 ఆర్థిక సంవత్సరంలో సీసీఎస్ల కోసం రూ.22 వేల కోట్ల వరకు కేంద్రం నుంచి వచ్చాయని, ఈసారి రూ.30 వేల కోట్ల అంచనా ఉందని తెలుస్తోంది. ఈ మూడు వెనులుబాట్యతో కనీసం రూ.18 వేల కోట్లు అదనంగా వస్తాయని అంచనా. వీటికి తోడు రాష్ట్ర సొంత పన్నుల రాబడుల్లో వార్షిక వృద్ధి అంచనాలు, ఈ ఆర్థిక సంవత్సరంలో అమల్లోకి రానున్న భూముల ప్రభుత్వ విలువల సవరణ, భూముల అమ్మకాలు, రాష్ట్ర ప్రభుత్వ సవతీరు ఆధారంగా పలు పథకాల్లో అదనపు నిధులు కేంద్రం నుంచి తెచ్చుకునే అవకాశం ఉంది. ఈ అంచనాల ఆధారంగా ఈసారి బడ్జెట్ గరిష్ఠంగా రూ.25 వేల కోట్ల వరకు పెరిగి అవకాశముందని ఆర్థిక శాఖ వర్గాలు అంచనా వేస్తున్నాయి.

పింఛన్లు పెరుగుతాయంట!
అసెంబ్లీ ఎన్నికల సందర్భంగా కాంగ్రెస్ పార్టీ రాష్ట్ర ప్రజలకు ఇచ్చిన హామీల్లో ప్రధానమైన హామీని ఈసారి బడ్జెట్‌లో నెరవేర్చాలని ప్రభుత్వం యోచిస్తున్నట్లు సమాచారం. చేయూత పథకం కింద పలు వర్గాలకు ఇస్తున్న సామాజిక పింఛన్లను పెంచుతారని, ఈ మేరకు చేయూత పథకానికి నిధులు కేటాయింపు దాదాపు ఖరాదైందని తెలుస్తోంది. ప్రస్తుత ఆర్థిక సంవత్సరంలో చేయూత పథకానికి రూ.14,861 కోట్లు కేటాయించారు. వీటి నుంచి రాష్ట్రంలోని 43 లక్షల మంది పింఛనీదారులకు నెలకు రూ.1,150 కోట్లకు

పైగా చెల్లిస్తున్నారు. అయితే 202627 ఆర్థిక సంవత్సరం అంటే ఏప్రిల్, 2026 నుంచి సామాజిక పింఛన్లు కనీసం రూ.500 పెంచుతారని సమాచారం. ఇందుకోసం అదనంగా ఎంత ఖర్చవుతుందన్న దానిపై ఆర్థిక శాఖ ఇప్పటికే కసరత్తు చేసింది. రూ.500, రూ.750, రూ.1,000 పెంపు వల్ల అయ్యే అదనపు ఖర్చును దృష్టిలో ఉంచుకుని..ప్రభుత్వ నిర్ణయం ఆధారంగా ఈసారి బడ్జెట్‌లో చేయూత పింఛన్ల బడ్జెట్ పరిమాణం పెరగనున్నట్లు సమాచారం. సర్దుబాటు సమీకరణలతో అంచనాలు అదే సమయంలో ఉన్నదాంటల్లో సర్దుబాటు చేసుకునే సమీకరణలను కూడా ఆర్థిక శాఖ అంచనా వేస్తోంది. ముఖ్యంగా ద్రవీల్లుణం 2 శాతం కంటే తక్కువగా ఉండడంతో ఎలాంటి ఆర్బాటాలు లేని కేంద్ర బడ్జెట్ పరిమాణం అంచనా కూడా రూ.4 లక్షల కోట్ల వరకు మాత్రమే పెరిగింది. దీనికి తోడు రాష్ట్ర ప్రభుత్వ రాబడులు కూడా పెరగని పెరగలేదు. ఆర్థిక సంవత్సరం ముగిసేందుకు మరో రెండు నెలల సమయం మాత్రమే ఉండగా, వార్షిక బడ్జెట్ అంచనాల్లో పన్ను వసూళ్లు 72 శాతానికి అటూ ఇటుగా ఉన్నాయి. ఈ రాబడులు గరిష్ఠంగా మరో 20 శాతం వరకు పెరుగుతాయని అంచనా. అంటే 202526 వార్షిక బడ్జెట్ అంచనాల్లో 1215 శాతం మేర తగ్గదల సమోదయ్యే అవకాశముంది. అంటే రూ.3.05 లక్షల కోట్ల బడ్జెట్‌కు గాను రూ.2.60 లక్షల కోట్ల బడ్జెట్ నుంచి రూ.2.80 లక్షల కోట్ల వరకు సవరణల బడ్జెట్ వచ్చే అవకాశముందని అంటున్నారు. ముఖ్యంగా గ్రాంట్ ఇన్ ఎయిడ్, పన్నీతర ఆదాయం పద్దులు బలహీనంగా ఉన్నాయి. ఈ పద్దుల కింద


ఆశించిన దాంటల్లో 50 శాత మైనా వస్తాయా అన్నది అనుమానమే. ఎలాగూ ఎన్నికల సంవత్సరం కాదు కనుక ఉన్న పథకాలకు నిధులు సర్దుబాటు చేసి, బలహీనంగా ఉన్న పద్దులను హేతుబద్ధీకరించాలనే ఆలోచనతో బడ్జెట్‌ను కూర్చితే 202627 వార్షిక బడ్జెట్‌లో గరిష్ఠంగా ఏడెనిమిది వేల కోట్ల పెరుగుదలకు మాత్రమే అవకాశముందని ఆర్థిక శాఖ వర్గాలంటున్నాయి.

ఈనెల 16 నుంచి సన్యాహక భేటీలు ?
వచ్చే ఆర్థిక సంవత్సరానికి గాను కావాల్సిన నిధులపై ప్రభుత్వ శాఖల వారిగా ప్రతిపాదనలు ఇప్పటికే ఆన్‌లైన్‌లో ఆర్థిక శాఖకు చేరాయి. ఈ ప్రతిపాదనలు వడపోసిన ఆర్థిక శాఖ వాస్తవానికి, గత నెల 24వ తేదీ నుంచే బడ్జెట్ సన్యాహక సమావేశాలు నిర్వహించాలని భావించింది. ఈ మేరకు జనవరి 24 నుంచి ఫిబ్రవరి 5వ తేదీ వరకు శాఖల వారిగా షెడ్యూల్ కూడా జారీ అయింది. కానీ ఆర్థిక మంత్రి భట్టి విక్రమార్క బిజీ షెడ్యూల్, మేదారం జాతర, మంత్రివర్గ భేటీ, సీఎం విదేశీ పర్యటన తదితర కారణాలతో ఈ షెడ్యూల్ అమలు కాలేదు. ఈ నేపథ్యంలో మున్సిపల్ ఎన్నికల అనంతరం నిర్వహిస్తారని, ఈనెల 16వ తేదీ నుంచి ఈ సమావేశాలు ప్రారంభమవుతాయని ఆర్థిక శాఖ వర్గాలు చెబుతున్నాయి. 10 కోజుల పాటు జరిగే ఈ సమావేశాల అనంతరం మార్చి 10వ తేదీ లోపు అసెంబ్లీ బడ్జెట్ సమావేశాలు ప్రారంభమవుతాయని, 710వ తేదీలోపు అసెంబ్లీలో 202627 వార్షిక బడ్జెట్‌ను ప్రవేశపెడతారని ప్రభుత్వ వర్గాల సమాచారం.

జిల్లాలను రద్దు చేయం.. కొత్తవి ఏర్పాటు చేయం

-మొదటిపేజీ తరువాయి
వారిని నమ్ముద్దని, భూపాలపల్లి జిల్లా ఎటుపోదని.. జిల్లాల మార్పులపై ఎవరూ అపోహ పడద్దని చెప్పారు. జయశంకర్ భూపాలపల్లి జిల్లాలో ఆదివారం నిర్వహించిన ప్రజాపాలనప్రగతిబాట కార్యక్రమంలో సీఎం పాల్గొన్నారు. హెలికాప్టర్‌లో మంత్రులు పొంగులేటి శ్రీనివాసరెడ్డి, దుర్దిక్ష శ్రీధర్‌బాబు, కొండా సురేఖతో ముందుగా రేగొండ మండలం కొడవటంచ గ్రామానికి చేరుకున్న సీఎం.. శ్రీ లక్ష్మీనరసింహస్వామిని దర్శించుకున్నారు. అక్కడ రూ.63 కోట్లతో ఆలయ పునరుద్ధరణ, గెస్ట్‌హౌస్ నిర్మాణ పనులను సురేఖ తేతుల మీదుగా ప్రారంభించారు. అనంతరం చెల్వూరులో ఏర్పాటు చేసిన ప్రజాపాలనప్రగతి బాటబహిరంగ సభలో రేవంత్‌రెడ్డి ప్రసంగించారు. జిల్లాల పునర్విభజనపై అందరి అభిప్రాయాలు తీసుకొని, అసెంబ్లీలో చర్చించిన తర్వాతే దీనిపైన ఆలోచిస్తామని, కుట్రలు, కుతంత్రాలతో విష ప్రచారం చేస్తున్న వారిని గమనించాలని పునరుద్ఘాటించారు.

ఆ ముగ్గురి అరెస్టుకు కిషన్‌రెడ్డి అడ్డు
కేంద్రమంత్రి కిషన్‌రెడ్డి కల్వకుంట్ల కిషన్‌రావుగా మారి కేసీఆర్‌ను అరెస్టు చేయకుండా అడ్డుపడుతున్నాడని రేవంత్‌రెడ్డి ఆరోపించారు. కేసీఆర్, కేటీఆర్, హరిశ్‌కౌర్‌లను అరెస్ట్ చేసే వరకు కిషన్‌రెడ్డిని కల్వకుంట్ల కిషన్‌రావనే పిలుస్తానని స్పష్టం చేశారు. రూ.వేల కోట్ల ఆస్తులను పేదలకు దానం చేసిన సోనియా, రాహుల్‌గాంధీని సీబీఐ, ఈడీ కేసుల పేరుతో వేధించి అమానించలేదా? గాంధీ కుటుంబంపైన ఈడీ, సీబీఐని ఉపయోగిస్తున్నప్పుడు కాశీశ్రీకృష్ణంపైన సీబీఐ విచారణకు పంపిస్తే ఎవర అడ్డుకుంటున్నారని ప్రశ్నించారు. ఫెవికాల్ బంధంతో



కేసీఆర్, కేటీఆర్, హరిశ్‌కౌర్‌లను కిషన్‌రెడ్డి కంచె వేసి కాపాడుతున్నాడన్నారు. కేసీఆర్‌కు కేటీఆర్ సొంత కాదుకైతే.. కిషన్‌రెడ్డి దత్త పుత్రుడని చెప్పారు. **ఏప్రిల్ తర్వాత రెండో విడత ‘ఇందిరమ్మ’**
ఏప్రిల్ తర్వాత రాష్ట్రంలో రెండో విడత ఇందిరమ్మ ఇళ్లను అర్హులకు అందజేస్తామని సీఎం రేవంత్‌రెడ్డి పేర్కొన్నారు. ‘ప్రతి నియోజకవర్గానికి 3,500 ఇందిరమ్మ ఇళ్లు నిర్మించి ఇస్తున్నాం. రూ.22,500 కోట్లతో 4.5 లక్షల ఇళ్లు నిర్మిస్తున్నాం. వచ్చే బడ్జెట్‌లో రెండో విడత ఇందిరమ్మ ఇళ్లు మంజూరు చేస్తాం’అని స్పష్టం చేశారు. కేసీఆర్, మోదీని చూసి ఓటు వేయాలని బీఆర్‌ఎస్, బీజేపీ చెబుతున్నాయి. గల్ఫీలో మోరీలు కేసీఆర్ వచ్చి తీస్తాడా? కేసీఆర్, మోదీ బొమ్మలు చూపించి ఓట్లు అడగడానికే పనికి వస్తారు.. పెళ్లి పెద్దను చూసి పిల్లను ఇస్తే సంసారం ఆగం అవుతుంది’అని రేవంత్‌రెడ్డి పేర్కొన్నారు. కాంగ్రెస్‌కు ఓటేస్తే మీ సమస్యలు పరిష్కారం అవుతాయని, ఎర్రచెల్లి పాంచోస్‌లో బోర్లబొక్కల పడుకున్న కేసీఆర్ నిధులు ఇవ్వడని

అన్నారు. రాష్ట్రంలోని మున్సిపాలిటీలు, కార్పొరేషన్లు రూ.17,442 కోట్లు మంజూరు చేశామని స్పష్టం చేశారు. 2027 గేదావరి పుష్కరాల సందర్భంగా బాసర నుంచి భద్రాచలం వరకు పర్యాటక ప్రాంతాన్ని రూ. 3, 4 వేల కోట్లు ఖర్చు పెట్టి అభివృద్ధి చేస్తామన్నారు.

సింగరేణిపై అపోహలు వడ్డు..
సింగరేణి వారసత్వ ఉద్యోగాలు, మెడికల్ బోర్డు రద్దు చేస్తారని విష ప్రచారం చేసే వారిని మోకాళ్లపై కూర్చోబెట్టాలని కాంగ్రెస్ నాయకులు, కార్యకర్తలకు రేవంత్ పిలుపునిచ్చారు. సింగరేణి కార్మికులకు న్యాయం చేయడానికి ప్రభుత్వం ప్రయత్నం చేస్తోందన్నారు. ‘బీఆర్‌ఎస్‌ను ఇక నుంచి బ్లాక్‌మెయిల్ రాజకీయ సమితి అని పిలుస్తా. ఫోన్ ట్యాపింగ్ ద్వారా బ్లాక్ మెయిల్ చేసి రూ. వందల కోట్లు దోచుకున్నారు. బీఆర్‌ఎస్ ఖాతాలో రూ. 1,500 కోట్లు ఎవడబ్బ సొమ్ము’అని రేవంత్ ప్రశ్నించారు.

అక్కలు దసరా రోజు పాలపిట్టల్లా ఉన్నారు..
‘మా అక్కలు దసరా పండుగ రోజు పాలపిట్టల్లా కనిపిస్తున్నారు. బతుకుమ్మ చీరలను బాయికాడ పిట్టలను బెదిరించడానికి కట్టారు.. ఇందిరమ్మ చీరను సారీ రూపంలో మీ తమ్ముడు పెట్టాడు.. ప్రతి ఏడాది ఇందిరమ్మ చీరను తప్పకుండా ఇస్తాం’అని రేవంత్‌రెడ్డి అన్నారు. భూపాలపల్లి ఎమ్మెల్యే గౌడ సత్సనారాయణరావు అధ్యక్షతన జరిగిన సభలో మంత్రులు ఎంపీ కడియం కాన్య, వివిధ కార్పొరేషన్ల చైర్మన్లు సీనిర్ల రాజయ్య, ఐత ప్రకాశ్‌రెడ్డి, జనక్‌ప్రసాద్ తదితరులు పాల్గొన్నారు.

కాంగ్రెస్ పాలనలో అన్నీ స్కామ్‌లే

-మొదటిపేజీ తరువాయి
జోరందుకున్నాయని ఆరోపించారు. మున్సిపల్ ఎన్నికల ప్రచారంలో భాగంగా ఆదివారం ఆయన సంగారెడ్డి జిల్లా జహారాబాద్, సదాశివపేట, సంగారెడ్డి, గడ్డపోతారం తదితర ప్రాంతాల్లో 15 కార్పర్‌మీటింగ్‌లు, రోడ్‌షోలు నిర్వహించారు. ఈ సందర్భంగా మాట్లాడుతూ.. సీఎం రేవంత్‌రెడ్డిపై విమర్శల వర్షం కురిపించారు. తన తండ్రి వయసు ఉన్న కేసీఆర్‌ను పట్టుకుని కనీస గౌరవం లేకుండా, అతినీచమైన భాషను మాట్లాడుతున్నారని అన్నారు. కేసీఆర్‌ను దూషిస్తే నిరుపేదల కడుపులు నిండవని, సంక్షేమ పథకాలు అమలు చేస్తేనే పేదల కడుపులు నిండుతాయని సూచించారు. ఇచ్చిన హామీలను అమలు చేయాలని నిలదీస్తున్న కేసీఆర్‌ను జైలులో పెడతామని కాంగ్రెస్ అంటోందని హరిశ్‌కౌర్‌ను మండిపడ్డారు. అధికారంలోకి వచ్చిన వంద రోజుల్లో ఎన్నికల హామీలను అమలు చేస్తామని రేవంత్‌రెడ్డి రాసిచ్చిన బాండ్ పేపర్ బొన్స్ అయిందని హరిశ్‌కౌర్‌ను ఎద్దేవా చేశారు. ఈ రెండున్నరేళ్ల పాలనలో కొత్త పథకాలు ఇవ్వకపోగా, బీఆర్‌ఎస్ అమలు చేసిన పథకాలను బండ్ చేశారని విమర్శించారు. సంక్షేమ పథకాలను అమలు చేసి, పేదలకు అన్నం పెట్టిన కేసీఆర్‌కు ఓటేస్తారా?, హామీల పేరుతో జనాలకు సున్నం పెట్టిన రేవంత్‌రెడ్డికి ఓటేస్తారో?... ప్రజలు ఆలోచన చేయాలని హరిశ్‌కౌర్‌ అన్నారు. అసలు ఎవరో.. నకిలీ ఎవరో ప్రజలకు తెలుసన్నారు. ముఖ్యమంత్రి రేవంత్‌రెడ్డి భూపాలపల్లిలో చేసిన వ్యాఖ్యలకు హరిశ్ కౌంటర్ ఇచ్చారు. ఎన్నికల హామీలను ఎగ్నట్టిన రేవంత్‌రెడ్డినే నకిలీ అని అన్నారు.

ఓటర్లను ఆకట్టుకునేందుకు తాయిలాలు

-మొదటిపేజీ తరువాయి
మద్యం, మాంసం, కూల్‌డింక్స్, చీరలు, బిర్మానీలతో పాటు స్ట్రీట్ సామాన్లు కూడా పంపిణీ చేస్తున్నట్లు తెలుస్తోంది. గుట్టుచప్పుడు కాకుండా జరుగుతున్న ఈ పంపిణీ కార్యక్రమం నేటి నుంచి మరింత ఊపందుకుంటుందని, వీటన్నింటితోపాటు ఆయా మున్సిపాలిటీలు, వార్డులు,కార్పొరేషన్లు, డివిజన్ల వారిగా ఓటుకో రేటు నిర్ణయించిన రాజకీయ నాయకులు ఈ మేరకు అంతా సిద్ధం చేసుకుంటున్నట్లు సమాచారం.

ప్రస్తుతానికి సామూహిక సమావేశాలు
పోలింగ్‌కు మరో రెండు రోజులు మాత్రమే మిగిలి ఉన్న నేపథ్యంలో ప్రచారం జోరందుకుంది. సోమవారం సాయంత్రంతో ప్రచారానికి గడువు ముగియనుండడంతో అభ్యర్థులు, రాజకీయ పార్టీల నాయకులు వార్డులు, డివిజన్లను చుట్టుముడుతున్నారు. పార్టీ కార్యకర్తలతో కలిసి గల్ఫీలో, తిరుగుతూ, మైకుల హోరులో ప్రచారాన్ని సాగిస్తూనే వ్యక్తిగతంగా ఇళ్లకు వెళ్లి కలిసి వస్తున్నారు.అపార్ట్‌మెంట్లలో సామూహిక సమావేశాలు నిర్వహిస్తున్నారు. పురుష ఓటర్లకు మద్యంతో కూడిన సిట్టింగ్‌లను ఏర్పాటు చేస్తుండగా, మహిళా ఓటర్ల కోసం టిఫిన్లు, స్నాక్స్, కూల్‌డింక్స్‌లతో గెట్ టు గెడర్ పార్టీలు నిర్వహిస్తున్నారు. ఈ సామూహిక సమావేశాల పర్యం ఇప్పటికే ప్రారంభమైంది. ఇందులో చికెన్, మటన్, బిర్మానీలు సమకూరుస్తున్నారు. తాయిలాల్లో భాగంగా కాన్సి చోట్ల పోలింగ్ స్టేషన్లతో పాటు మద్యం సరఫరా పంపిణీ కూడా ప్రారంభమైనట్లు తెలుస్తోంది. కాన్సిచోట్ల మహిళా ఓటర్లను ఆకట్టుకునేందుకు చీరలు, స్ట్రీట్ సామాన్లు కూడా పంపిణీ చేస్తున్నట్లు సమాచారం.

ప్రయాణ ఖర్చులు ఇచ్చి మరీ..!

ఒక్కో ఓటు కీలకంగా మారుతున్న పరిస్థితుల్లో దూర ప్రాంతాల నుంచి రావాల్సిన ఓటర్ల కోసం కూడా అభ్యర్థులు అన్ని ప్రయత్నాలు చేస్తున్నారు. హైదరాబాద్‌తోపాటు ఇతర ప్రాంతాల్లో ఉంటున్న వారి కోసం ప్రయాణ ఖర్చులు ఇచ్చి మరీ వారిని రేపైంబుకువేందుకు ఏర్పాట్లు చేసుకుంటున్నారు. ఓటర్లను తమ వైపు తిప్పుకునేందుకు కాన్సి మున్సిపాలిటీల్లో ఇప్పటికే ఎంత నగదు ఇవ్వాలో కూడా ఫిక్స్ చేశారు. వార్డులు, కార్పొరేట్ల రిజర్వేషన్లు, మున్సిపాలిటీల స్థాయిని బట్టి రూ.1,000 నుంచి రూ.5,000 వరకు ఇచ్చేందుకు ఏర్పాట్లు చేసుకుంటున్నట్లు తెలుస్తోంది. కాన్సిచోట్ల రూ.10వేల వరకు ఓటుకు రేటు పలుకుతుందని, అయితే, ప్రచార పర్యం ముగిసిన తర్వాత ఈ నగదు పంపిణీపై అభ్యర్థులు పూర్తిస్థాయిలో దృష్టి పెట్టనున్నట్లు తెలుస్తోంది. నగదు పంపిణీ వ్యవహారాలపై ఓ రాష్ట్రస్థాయి నేత మాట్లాడుతూ ఈసారి ఎన్నికల్లో భారీస్థాయిలో డబ్బులు ఖర్చు అవుతున్నాయని తెలిపారు. కేవలం ప్రచారమే కాకుండా తాయిలాల కోసం ఒక్కో వార్డుకు కనీసం రూ.15 లక్షలు ఖర్చవుతున్నాయని చెప్పారు. చిన్న వార్డుల్లో రూ.1525 లక్షల వరకు ఖర్చు వస్తోందని, మిగిలిన చోట్ల కోటిన్నర రూపాయలు కూడా అవుతున్నాయని, నగటున ఓ మోస్తరు మున్సిపాలిటీల్లో వార్డు లేదా డివిజన్‌కు రూ.40 నుంచి రూ.70 లక్షల వరకు ఖర్చు జరుగుతుందని ఆయన వెల్లడించడం గమనార్హం. మరో విశేషమేమిటంటే... కాన్సి చోట్ల ఎన్నికల్లో పోటీ చేసే అభ్యర్థులు అప్పులు చేసి, ఆస్తులు తనఖా పెట్టి మరీ వడ్డీలకు డబ్బులు తెచ్చి ఖర్చు పెడుతున్నారు.

నేటితో ప్రచారానికి తెర

మున్సిపల్ ఎన్నికల ప్రచారానికి సోమవారంతో తెరపడనుంది. ఈనెల మూడో తేదీన జరిగే ఉన్న అభ్యర్థుల లెక్క తేలిిన తర్వాత నాలుగో తేదీ నుంచి ప్రచార పర్యం ఊపందుకుంది. గత ఐదు రోజులుగా కాళ్లకు బలపాలు కట్టుకొని తిరిగిన అభ్యర్థులు, రాజకీయ పార్టీల నేతలు చివరి రోజు సుడిగాలి పర్యటనలకు ఏర్పాట్లు చేసుకుంటున్నారు. కాగా, రాష్ట్రంలోని 116 మున్సిపాలిటీలు, 7 కార్పొరేషన్లకు ఈనెల 11న పోలింగ్ జరగనుండగా, 13వ తేదీన కొంటింగ్ జరగనుంది. 16వ తారీఖున మున్సిపల్ చైర్మన్లు, వైస్ చైర్మన్లు, కార్పొరేషన్లకు మేయర్లు, డిప్యూటీ మేయర్లను ఎన్నుకునే ప్రక్రియ జరుగుతుంది.

నీలగిరి.. నువ్వవ్వనేనా?

నల్లగొండ
ఒకప్పుడు జిల్లా అంతటా వామపక్ష రాజకీయాల బలంగా ఉంటే జిల్లా కేంద్రమైన నీలగిరి మాత్రం కాంగ్రెస్‌కు కంచుకోటగా ఉంది. ఇక్కడ మున్సిపల్ రాజకీయాలు మొదలైనప్పటి నుంచి 13 సార్లు ఎన్నికలు జరిగితే ఎనిమిది సార్లు కాంగ్రెస్ పార్టీనే మున్సిపాలిటీపై తమ జెండా ఎగురవేసింది. 1951లో 8 వార్డులతో నీలగిరి మున్సిపాలిటీగా ఏర్పడగా, గత నెల 14వ తేదీన 48 డివిజన్లతో నల్లగొండ కార్పొరేషన్‌గా ఆవిర్భవించింది. 1953లో మున్సిపాలిటీకి మొదటిసారి ఎన్నికలు జరగా, 2020లో చివరి ఎన్నికలు జరిగాయి. ప్రస్తుతం 14వసారి ఎన్నికలు జరుగుతుండగా, కార్పొరేషన్ అయ్యాము మాత్రం ఇవి తొలిసారి. ఇప్పటివరకు మున్సిపల్ చైర్మన్ పదవిని 8 సార్లు కాంగ్రెస్ కైవసం చేసుకోగా, బీజేపీ రెండుసార్లు, టీడీపీ రెండుసార్లు, బీఆర్‌ఎస్ ఒకసారి దక్కించుకుంది. మొదటి చైర్మన్‌గా చిత్తలూరి వెంకట నర్సింహారావు (కాంగ్రెస్) 1961 వరకు సేవలు అందించగా, చివరి చైర్మన్‌గా 2024 నుంచి 2025 వరకు బుర్లి శ్రీనివాసరెడ్డి సేవలు అందించారు.

తొలి మేయర్ పీఠంపై ప్రధాన పార్టీల దృష్టి
కార్పొరేషన్ అయ్యాక జరిగే ఈ ఎన్నికల్లో మేయర్ పీఠం జనరల్ మహిళకు రిజర్వు అయింది. దీంతో నల్లగొండ తొలి మేయర్ పీఠం దక్కించుకునేందుకు ప్రధాన పార్టీలు దృష్టి

సారించాయి. అధికార కాంగ్రెస్ పక్కా వ్యూహంతో ముందుకు సాగుతుండగా, బీఆర్‌ఎస్ కూడా అదే ధ్యేయంతో నడుస్తోంది. బీజేపీ కూడా మేయర్ పీఠం దక్కించుకునేందుకు కసరత్తు చేస్తున్నా గట్టి పోటీ మాత్రం కాంగ్రెస్, బీఆర్‌ఎస్‌ల మధ్యే కనిపిస్తోంది.

ముందుగానే అభ్యర్థులను ప్రకటించిన కాంగ్రెస్
అన్ని పార్టీల కంటే ముందే నల్లగొండ కార్పొరేషన్‌లో 48 డివిజన్లకు కాంగ్రెస్ పార్టీ అభ్యర్థులను మంత్రి కోమటిరెడ్డి వెంకటరెడ్డి ప్రకటించారు. మేయర్ అభ్యర్థిగా బుర్లి చైతన్య శ్రీనివాసరెడ్డి పేరును ఖరారు చేశారు. ఆ తర్వాతే బీఆర్‌ఎస్ రెండు విడతల్లో 42 మందిని ప్రకటించింది. ఆ తర్వాత మరో ఐదుగురి పేర్లను ప్రకటించింది. అయితే మేయర్ అభ్యర్థిని అధికారికంగా ప్రకటించకపోయినా చకిలం వసంతలక్ష్మి పేరును ఖరారు చేసినట్లు పార్టీ వర్గాలు పేర్కొన్నాయి. ఇక బీజేపీ మేయర్ అభ్యర్థి ఎవరన్నది కూడా ప్రచారంలో చెప్పడం లేదు.

ఏ పార్టీ ఏం చెబుతుందంటే....
‘ ముందునుంచే కాంగ్రెస్ ప్రచారంలో దూసుకుపోతోంది. మంత్రి కోమటిరెడ్డి వెంకటరెడ్డి అన్నీ తానై వ్యవహరిస్తున్నారు. నామినేషన్లు పూర్తయ్యాక ప్రతి రోజు నగరంలోని ఏడెనిమిది డివిజన్లలో పర్యటిస్తున్నారు. రోడ్ షోలు, ర్యాలీలు నిర్వహిస్తూ విస్తృతంగా ప్రచారం నిర్వహిస్తున్నారు. రూ. 2 వేల కోట్లకు పైగా వెచ్చించి పట్టణంలో అభివృద్ధి చేశామని, ప్రజలు తమను గెలిపించాలని కోరుతున్నారు. మరిన్ని నిధులు తెచ్చి

నల్లగొండను స్మార్ట్ సిటీగా అభివృద్ధి చేస్తామని చెబుతున్నారు. పదేళ్ల బీఆర్‌ఎస్ పాలనలో నల్లగొండలో ఎక్కువ అభివృద్ధి తామే చేశామని, దానిని చూసి తమను గెలిపించాలని బీఆర్‌ఎస్ చెబుతోంది. మాజీమంత్రి జగదీశ్‌రెడ్డి, మాజీ ఎమ్మెల్యేలు భూపాల్రెడ్డి, కిషోర్, ఎమ్మెల్సీ కటిరెడ్డి ప్రచారం నిర్వహిస్తున్నారు. బీఆర్‌ఎస్ హయాంలోనే కేసీఆర్ నల్లగొండను దత్తత తీసుకొని వందల కోట్ల రూపాయలతో అభివృద్ధి చేశారని చెబుతోంది. పట్టణంలో రోడ్ల విస్తరణ, సెంట్రల్ లైటింగ్, ఫెలిట్రబుల్ నిర్మాణం, ఐటీ హబ్ వంటివి తామే చేశామని చెబుతోంది. నల్లగొండ అభివృద్ధికి కేంద్రం నుంచి అధిక నిధులు తెస్తామని, తమ అభ్యర్థులను గెలిపించాలని బీజేపీ


చెబుతోంది. గతంలో బీజేపీ అధికారంలో ఉన్నప్పుడు పెద్దపత్తున అభివృద్ధి చేసిందని పేర్కొంటోంది. కేంద్రం ఇచ్చే నిధులతోనే పట్టణాల్లో అభివృద్ధి జరుగుతోందని చెబుతోంది.

సంపాదకీయం

ఎవ్‌స్టీన్ ఫైల్స్.. అంతులేని కథ

ప్రపంచవ్యాప్తంగా సంచలనం సృష్టించిన జెప్రీ ఎవ్‌స్టీన్ సెక్స్ కుంభకోణం సెగలు ఇప్పుడు ఒక్కొక్క దేశాన్ని తాకుతున్నాయి.. అమెరికాలో సంచలనం సృష్టించిన జెప్రీ ఎవ్‌స్టీన్ కేసులోని రహస్య పత్రాలను ‘ఎవ్‌స్టీన్ ఫైల్స్’ అంటున్నారు. ఇటీవల అమెరికా ప్రభుత్వం ఈ పత్రాలను బహిష్కరణ చేయడంతో ప్రపంచవ్యాప్తంగా చర్చ జరుగుతోంది. ఎవ్‌స్టీన్ అమెరికన్ బిలియనీర్. మైసర్ బాలికలను లైంగిక అక్రమ రవాణా చేసినట్లు నిర్ధరణ అయింది. 2019లో ఎవ్‌స్టీన్ జైలులో ఉండగానే ఆత్మహత్య చేసుకున్నారు. ఈ కేసు దర్భాప్తులో భాగంగా సేకరించిన కోర్టు పత్రాలు, సాక్ష్యాలు, విమాన ప్రయాణ వివరాలు, కాంటాక్ట్ లిస్టులను ప్రభుత్వం విడతల వారీగా విడుదల చేస్తూ పరోంది.అమెరికా, బ్రిటన్ ఇలా ఎన్నో దేశాలను వణికిస్తోంది. ప్రపంచవ్యాప్తంగా వివిధ రంగాల్లోని కుబేరుల్ని సైతం షేక్ చేస్తున్న అంతం ఎవ్‌స్టీన్ ఫైల్స్. చాలా ఏళ్లుగా ఈ విషయంలో చర్చ జరుగుతూనే ఉన్న. ఇటీవల వరుసగా ఇందులోని విషయాలు బయటకు వచ్చాయి. అప్పటివరకు వీటి గురించి బహిరంగంగా మాట్లాడని సెలబ్రిటీలు, సెలబ్రిటీలు భార్యలు కూడా ఇప్పుడు మాట్లాడుతున్నారు. ఇప్పుడు ఈ రొచ్చు బాలీవుడ్ కి తాకింది. హిందీ సినిమాకు చెందిన ఇద్దరి పేర్లు ఎవ్‌స్టీన్ ఫైల్స్లో ఉన్నాయంటూ ప్రచారం జరుగుతోంది. వారే దర్శక నటుడు అనురాగ్ కశ్యప్, దీపక్ చోప్రా. దీంతో ఇప్పుడు బాలీవుడ్లో పెద్ద అత్యుచ చర్చ జరుగుతోంది.ఎవ్‌స్టీన్ కు సంబంధించిన ఓ ఈవెంట్ కోసం అనురాగ్ కశ్యప్ 2017లో బీజింగ్ వెళ్ళారంటూ పుకార్లు వచ్చాయి. వీటిపై అనురాగ్ కశ్యప్ స్పందించి ఖండించారు. “వక్రగా నాకు నెలకు చాలా ఆహ్వానాలు వస్తుంటాయి. అరుదుగా వాటిపై స్పందిస్తుంటా. అయితే నా జీవితంలో ఇప్పటివరకూ బీజింగ్ వెళ్లలేదు” అని క్లారిటీ ఇచ్చేశారు. ఇక దీపక్ చోప్రా మాట్లాడుతూ నేనెప్పుడూ నేరపూరిత కార్యకలాపాల్లో భాగం కాలేదు. ఎవ్‌స్టీన్ తో నా పరిచయం పరిమితమైనది. వివాదాస్పద లైంగిక నేరాల ఘటనతో నాకు సంబంధం లేదు అని చెప్పేశారు.అయితే ఈ పత్రాల్లో ప్రపంచ ప్రఖ్యాత వ్యక్తుల పేర్లు ఉండటం కలకలం రేపుతోంది. అయితే, ఒక పత్రిక పేరు ఉన్నట్లో ఉన్నంత మాత్రాన అతను నేరం చేసినట్లు కాదు. కొందరు కేవలం ఆయనకు తెలిసిన వారు, లేదంటే ఆయన విమానంలో ప్రయాణించిన వారు. అధ్యక్షుడు డొనాల్డ్ ట్రంప్ ఈ ఫైల్స్ ను పూర్తిగా విడుదల చేసేందుకు ఉద్దేశించిన బిల్లుపై ఇటీవల సంతకం చేశారు. దీనివల్ల దాదాపు 30 లక్షల పేజీల దాక్యుమెంట్లు, 2 వేల వీడియోలు బయటకు వచ్చే అవకాశం ఉంది. అప్పుడు ఇంకా చర్చ జరుగుతుం ప్రభుత్వాన్ని తాకాయి. ఇప్పటికే ఎవ్‌స్టీన్ తో సంబంధాలపై బిల్ గేట్స్ స్పందించి.. బాధితులకు క్షమాపణలు చెప్పా.. ఇప్పుడు బ్రిటన్ ప్రధాని కీర్ స్టార్మర్ అందరికీ సారీ చెప్పాడు. ముఖ్యంగా ఎవ్‌స్టీన్ తో అత్యంత సన్నిహిత సంబంధాలు ఉన్నాయనే ఆరోపణలు ఎదుర్కొంటున్న పీటర్ మాండెల్వేన్ ను గతంలో అమెరికాకు బ్రిటన్ రాయబారిగా నియమించినందుకుగాను ఆయన పశ్చాత్తాపం వ్యక్తం చేశారు. ఎవ్‌స్టీన్ బాధితులకు జరిగిన అన్యాయాన్ని దృష్టిలో ఉంచుకుని ఆయన ఈ క్షమాపణలు తెలిపారు.అమెరికాలో బ్రిటన్ రాయబారి వంటి అత్యంత కీలకమైన పదవిని పీటర్ మాండెల్వేన్ కు కట్టబెట్టడం అప్పట్లో పెద్ద చర్చకు దారితీసింది. అయితే మాండెల్వేన్ తనవద్ద అబద్ధాలు చెప్పి ఆ పదవిని దక్కించుకున్నారని ప్రధాని కీర్ స్టార్మర్ ఆరోపించారు. జెప్రీ ఎవ్‌స్టీన్ తనకు అంతగా పరిచయం లేని వ్యక్తి అని, అతనితో ఎలాంటి లోతైన సంబంధాలు లేవని మాండెల్వేన్ సమ్మించారని ప్రధాని వెల్లడించారు. ఆయన మాటలను సమ్మి చేసిన నియామకం ఇప్పుడు ప్రభుత్వానికి తలవంపులు తెచ్చిందని స్టార్మర్ అంగీకరించారు.పీటర్ మాండెల్వేన్ 2024 డిసెంబరులో రాయబారిగా బాధ్యతలు చేపట్టారు. అయితే 2008లోనే ఎవ్‌స్టీన్ లైంగిక నేరాల కేసులో దోషిగా తేలినప్పటికీ.. మాండెల్వేన్ ఆయనతో స్నేహాన్ని కొనసాగించినట్లు కొన్ని ఈమెయిల్స్, మరికొన్ని పత్రాలు బయటకు వచ్చాయి. ఇలా వీరిద్దరి మధ్య ఉన్న సంబంధంలోని చీకటి కోణాలు వెలుగులోకి రావడంతో స్టార్మర్ ప్రభుత్వంపై తీవ్ర స్థాయిలో ఒత్తిడి పెరిగింది. ఈ పరిణామాల నేపథ్యంలోనే గతేడాది సెప్టెంబరులో ప్రధాని కీర్ స్టార్మర్ పీటర్ మాండెల్వేన్ ను పదవి నుంచి తొలగించారు.అమెరికా ప్రభుత్వం ఇటీవల విడుదల చేసిన మరిన్ని పత్రాలు మాండెల్వేన్ చుట్టూ ఉప్పును మరింత బిగించాయి. 2008 ప్రపంచ ఆర్థిక సంక్షోభం సమయంలో బ్రిటన్ ప్రభుత్వానికి సంబంధించిన కొన్ని అత్యంత సున్నితమైన సమాచారాన్ని మాండెల్వేన్ ఎవ్‌స్టీన్ తో పంచుకున్నట్లు ఈ పత్రాలు తెలుపుతున్నాయి. దేశ ప్రయోజనాలకు భంగం కలిగించేలా ఒక లైంగిక నేరగాడితో సమాచారాన్ని పంచుకోవడం బ్రిటన్ రాజకీయాల్లో తీవ్ర ప్రకంపనలు సృష్టిస్తోంది. కేవలం స్నేహం మాత్రమే కాకుండా.. వీరి మధ్య ఆర్థిక రావాదేవీలు కూడా జరిగినట్లు ఆధారాలు లభ్యం అయ్యాయి.2003–2004 మధ్యకాలంలో పీటర్ మాండెల్వేన్, ఆయన భాగస్వామి రీనాల్డ్ అవిలా ద సిల్వాల సంబంధించిన బ్యాంకు ఖాతాలకు ఎవ్‌స్టీన్ సుమారు 75 వేల డాలర్ల (భారత కరెన్సీలో సుమారు రూ. 63 లక్షలకు పైగా) మేర చెల్లింపులు చేశాడని వెల్లడి అయింది. ఇంతటి నేర చరిత్ర ఉన్న వ్యక్తితో ఆర్థిక సంబంధాలు కలిగి ఉండి కూడా, రాయబారిగా కొనసాగడం బాధితులను మరింత ఆవేదనకు గురిచేసినది ప్రధాని పేర్కొన్నారు.ఎవ్‌స్టీన్ ఫైళ్లలో విడుదలైన సగ్గి ఫోటోలు, వీడియోలు బ్లర్ చేయకుండా చాలా రోజులుగా ఆన్‌లైన్లో ఉన్నాయని. ఈ తప్పు గురించి అమెరికా అధికారులను ముందే హెచ్చరించినా, ఈ కంటెంట్ కొన్ని రోజుల పాటు ఆన్‌లైన్లోనే ఉండిపోయింది. దీంతో బాధితులకు భర్తీ చేయలేని నష్టం కలిగింది” అని న్యాయవాదులు అంటున్నారు.ఎవ్‌స్టీన్ బాధితులైన అనేక మందిని గుర్తించగలిగే సమాచారం కలిగిన వేలాది పత్రాలలో భాగమని న్యాయవాదులు చెబుతున్న ఫైల్స్ ను వెబ్ పై పరిశీలించింది.ఎవ్‌స్టీన్ ఫైళ్లలో భాగంగా దాదాపు 40 వేర్వేరు చిత్రాలు ప్రచురించారని న్యాయార్థి బ్రిమ్స్ శుక్రవారం రిపోర్ట్ చేసినట్లున్నది బాధితుల సంఘాలు మొదట ఈ విషయం గురించి మాట్లాడాయి.బాధితులు పేర్లు, చిత్రాలును సరిగ్గ సవరించే వరకు వెబ్‌సైట్ ను మూసివేయాలని కోరిన తర్వాత, సమస్యను త్వరగా పరిష్కరించేందుకు న్యాయశాఖ అంగీకరించిందని మంగళవారం న్యాయార్థి జస్ట్ ఒకరు తెలిపారు.”సాంకేతిక లేదా మానవ తప్పిదం” కారణంగా ఫైల్స్ ఆప్‌లోడ్ అయ్యాయని పేర్కొంటూ, న్యాయశాఖ తన వెబ్‌సైట్ నుంచి వేలాది పత్రాలను తొలగించింది . కొత్త అభ్యర్థనలను పరిశీలిస్తూనే ఉందని, అలాగే తదుపరి సవరణ అవసరమయ్యే ఇతర పత్రాలు ఏవైనా ఉన్నాయో అని తనిఖీ చేస్తున్నట్లు ఆ విభాగం తెలిపింది.అంతకుముందు రోజే రిడక్షన్ లోపాలను సరిచేస్తున్నట్లు అమెరికా ప్రభుత్వం పేర్కొన్నప్పటికీ, బుధవారం కూడా చాలా చిత్రాలు ఆన్‌లైన్లో ఉన్నాయని వెబ్ పై గుర్తించింది. ఈ విషయంపై స్పందన కోసం న్యాయశాఖను సంప్రదించింది బీబీసీ వెబ్ పై. రిడక్షన్ చేయని ఫైళ్ల పేర్లను కూడా ఇచ్చింది.”జరిగిన నష్టం పూర్తిలేనిది” అని బాధితుల తరపు న్యాయవాది బ్రాడ్ ఎడ్వర్డ్స్ ఒక ప్రకటనలో తెలిపారు.వెరిపై గుర్తించిన నాలుగు చిత్రాలలో పాక్షికంగా దుస్తులు ధరించిన యువతుల ముఖాలు, శరీరాలు బ్లర్ చేయకుండా కనిపించాయి.ప్రముఖులతో ఎవ్‌స్టీన్ సంభాషణలకు సంబంధించిన ఆధారాల కోసం విడుదల చేసిన లక్షల కొద్దీ ఫైళ్లను సాధారణంగా పోషించినప్పుడు అవి కనిపించాయి.కొన్ని పత్రాలలో కొంతమంది ఫోటోలను తొలగించినట్లు కనిపిస్తోంది. కానీ మరోచోట తొలగించలేదు. ఒక పత్రంలో ఒకే చిత్రానికి రెండు వెర్షన్లు ఉన్నాయి. ఒక ఫోటోలో ముఖాన్ని నల్లరంగు చతురస్రంతో కప్పేశారు. మరొక చిత్రంలో ముఖం కనిపిస్తుంది.మరో వీడియోలో ఒకరు షర్టు కైతెక్కి తెమెరా వైపు తన రొమ్ములను చూపుస్తున్నట్లు గుర్తించారు.

విద్యారంగానికి జాకీర్ హుస్సేన్ విశిష్ట సేవలు



భారత దేశపు మొదటి ముస్లిం రాష్ట్రపతి, పదవిలో మరణించిన మొదటి భారత దేశ ప్రథమ పౌరులు జాకీర్ హుస్సేన్ (ఫిబ్రవరి 8, 1897 – మే 3, 1969). ఆయన మే 13 1967 నుండి మరణించినంత వరకు రాష్ట్రపతి పదవిలో ఉన్నారు. భారత 3వ రాష్ట్రపతి జాకీర్ హుసేన్ హైదరాబాదు (భారత దేశం)లో జన్మించారు. ఇతని తండ్రి పఖ్లాన్ జాతికి చెందిన వారు. ఆయన హైదరాబాదు నుండి ఉత్తరప్రదేశ్ లోని ఫరూఖాబాద్ జిల్లా ఖాయిమ్ గంజ్ కు వలస వచ్చారు. హుస్సేన్ ప్రారంభ ప్రాథమిక విద్య హైదరాబాద్ లో పూర్తయింది. హుసేన్ ఇలావా (ఉత్తరప్రదేశ్) లోని ‘ఇస్లామియా ఉన్నత పాఠశాల’ లో చదువు కున్నారు. లక్నో విశ్వ విద్యాలయం క్రిస్టియన్ డిగ్రీ కాలేజీ నుండి ఎకనామిక్స్ లో పట్టభద్రు డయ్యారు. ఉన్నతవిద్య అలీఘర్ లోని ఆంగ్లో మహమ్మదన్ ఓరియంటల్ కాలేజీలో అభ్యసించారు. ఇచట విద్యార్థి సంఘ నాయకునిగా గుర్తింప బడ్డారు.18 సంవత్సరాల వయస్సులో, అయన షాజహాన్ జేగంసు వివాహం చేసుకున్నారు. జాకీర్ హుస్సేన్ 23 సంవత్సరాల వయస్సులో ఉన్నప్పుడు, విద్యార్థులు, ఉపాధ్యాయుల బృందంతో అయన నేషనల్ ముస్లిం విశ్వ విద్యాలయాన్ని స్థాపించారు. మొదట అలీఘర్లో 1920 అక్టోబర్ 29 శుక్రవారం స్థాపించ బడింది, తరువాత 1925 లో న్యూ ఢిల్లీ లోని కరోల్ బాగ్ కు మార్చబడింది. తరువాత మార్చి 1, 1935 న న్యూ ఢిల్లీలోని జామియా నగర్ కు మళ్లీ మార్చ బడింది. దీనికి జామియా మిలియా ఇస్లామియా (కేంద్ర విశ్వ విద్యాలయం) అని పేరు పెట్టారు.జాకీర్ విత్తశాస్త్రంలో పి.హెచ్.డి. చేసేందుకు, ‘బెర్లిన్ విశ్వ విద్యాలయానికి (జర్మనీ) వెళ్ళారు.1926 లో బెర్లిన్ విశ్వ విద్యాలయం నుండి ఆర్థిక శాస్త్రంలో డాక్టరేట్ పొందారు. జర్మనీలో ఉన్నప్పుడు గాలిబ్ (1797–1868) జీవితగాధ, కవితా సంగ్రహాలను క్రోడీకరించారు.1927 లో మూసివేతను ఎదుర్కొంటున్న జామియా మిలియా ఇస్లామియాకు నాయకత్వం వహించడానికి అతను భారత దేశానికి తిరిగి వచ్చాడు. భారత దేశానికి తిరిగి వచ్చి, జామియా మిల్లియా ఇస్లామియాకు ఇదవై ఒక్క సంవత్సరాలు ఆయన పదవిలో కొనసాగారు. మార్గ దర్శకులుగా మారారు. ముహమ్మద్ ఆంగ్లో

భారత విద్యా విభాగ మార్గదర్శకునిగా గుర్తింపు పొందారు. తమ రాజకీయ ప్రత్యర్థియైన మహమ్మద్ అలీ జిన్నా చేత కూడా పొగడ బడ్డారు. తన వ్యక్తిగత సంవదనంతా భారతదేశానికి ధారబోసిన దేశ భక్తులు. భారత స్వాతంత్ర్యం తరువాత, అలీఘర్ ముస్లిం యూనివర్సిటీ వైస్ ఛాన్సలర్ పదవిని అధికిరించారు. స్వాతంత్ర్యం వచ్చిన ప్రథమ దశలో విద్యార్థుల ఉద్యమాలను, ముఖ్యంగా అలీఘర్ లో, అదుపులో ఉంచుటకు, అయన నియామకం ఎంతో ఉపయోగ పడింది. వైస్ ఛాన్సలర్ పదవీకాలం ముగిసిన తరువాత 1956 లో పార్లమెంటు సభ్యునిగా నామినేట్ చేయ బడ్డారు. 1957 లో బీహారు గవర్నరుగా నియమింప బడి, పార్లమెంటుకు రాజీనామా చేశారు. బీహారు గవర్నరుగా 1957 నుండి 1962 వరకు సేవలందించిన తరువాత 1962 నుండి 1967 వరకు భారత ఉప రాష్ట్రపతి పదవిని అలంకరించారు. తదనంతరం మే 13 1967 న భారత రాష్ట్రపతిగా ఎన్నుకో బడ్డారు. అయన ప్రథమ ఉపన్యాసంలో “మొత్తం భారత దేశం నా ఇల్లు, ప్రజలందరూ నా కుటుంబం” అని పేర్కొన్నారు. తన అధ్యక్ష పదవీ కాలంలో, హుస్సేన్ హంగరీ, యుగోస్లేవియా, యుఎస్ఎస్ఆర్ మరియు నేపాల లకు నాలుగు దేశాలకు పర్యటించారు.1969 మే 3 న ఆయన మరణించగా, న్యూ ఢిల్లీ లోని జామియా మిలియా ఇస్లామియా క్యాంపస్లో ఖననం చేశారు. అత్యల్పకాలం రాష్ట్రపతి పదవి నిర్వహించిన మొదటి వ్యక్తి. రాష్ట్రపతి పదవిలో ఉండగా మరణించిన మొదటి వ్యక్తి కూడా ఆయనే. (ఇప్పటి వరకు ఇద్దరు రాష్ట్రపతులు పదవిలో ఉండగా మరణించారు - డా.జాకీర్ హుస్సేన్, ఘక్రుద్దీన్ ఆలీ అహ్మద్). ఈయన చేసిన సేవలకు కేంద్ర ప్రభుత్వం 1963 లో ‘భారతరత్న’ పురస్కారాన్ని అందించింది.

పాత్రికేయ దిగ్గజం పాత్మూరి

పాత్మూరి వెంకటేశ్వరరావు... తెలుగు పత్రికా పాఠకులకు సుపరిచితమైన పేరు. అయిదు దశాబ్దాలకు పైగా పత్రికా రంగంలో మమేకమై, తనకుంటూ ప్రత్యేక గుర్తింపు పొందిన తెలుగు జర్నలిజానికి సాధికారిక గుర్తు ఆయన. విలువలకు ప్రాధాన్యత ఇచ్చి, కట్టుబాటు, ఎన్నడూ రాజీ పడని అరుదైన వ్యక్తిత్వం ఆయనది. ఒక టైండ్ సెట్లర్ గా నేటి తరానికి అచ్చమైన స్వచ్ఛమైన మార్గదర్శి పాత్మూరి. 1934 ఫిబ్రవరి 8వ తేదీన గుంటూరులో జన్మించిన డాక్టర్ పాత్మూరి వెంకటేశ్వరరావు 1957లో ఆంధ్ర జనతా పత్రికలో తొలిసారిగా ఆయన పాత్రికేయుడిగా, తొలి అడుగు వేశారు. దృఢ చిత్తులై, వృత్తి నిబద్ధత, నిజాయితీ, బాధ్యతల విషయంలో ఎన్నడూ వెనకడుగు వేయనే లేదు. ఈనాడు, ఆంధ్రభూమి, ఆంధ్రప్రభ, వార్త దినపత్రికల్లో ఎక్కువ పని చేసినా తన ప్రత్యేక ముద్రలు వేశారు. పాత్మూరి ఐదు దశాబ్దాలకు పైగా తెలుగు పత్రికా రంగంలో అనేక యాజమాన్యాలను, సంఘటనలను, సందర్భాలను, పరిణామాలను, మార్పులను గమనించారు. తనదైన ప్రత్యేక శైలి సంపాదకీ యాలు రాశారు. పాత్మూరి అంటే ఒక ప్రత్యేక గుర్తింపు పొందారు. ఆంధ్రప్రదేశ్ డ్రైన్ అకాడమి అధ్యక్షుడిగా వ్యవహరించారు. తెలుగు భాషా వికాసానికి, సాహిత్యాభివృద్ధికి నిరంతర కృషి చేశారు. ఎందరో సాహితీ వేత్తలకు వెన్నుదన్నుగా నిలిచి నిలిచి భాషాభ్యున్నతికి చేయూత అందించారు. దాదాపు నూట యాభై యేళ్ళ తెలుగు పత్రికా చరిత్ర గురించి సంపూర్ణ అవగాహన కలిగి, స్వయంగా ఒక సకల విషయ సంగ్రహ నిధిగా నిలిచారు. పత్రికా రచనల పట్ల, తెలుగు సాహిత్యం పట్ల ఆయన అంగీత భావం సాటిలేనిది. అందుకే తెలుగు పత్రికా రంగంలో మేటి



సంపాదకులుగా పాత్మూరి గుర్తింపు పొందారు. సాహిత్య, సాంస్కృతిక, సాంఘిక, చమత్కార, జ్ఞాన, విజ్ఞాన, రాజకీయ ఒక్కటేమిటి పాత్రికేయులకు ఉండాల్సిన అన్ని అంశాలలో అపారమైన జ్ఞాన సంపన్నులుగా అనవసర ప్రతిభ కనబరిచారు. “నాటి పత్రికలు విలువలు పాలించేవి. సంపాదకులు నడిపించేవారు. నేడు పరిస్థితి వేరు. యజమానులే నడిపిస్తున్నారు. పత్రికల ప్రతులు ఎక్కువ సంఖ్యలో అమ్ముకోవడానికి తాపత్రయ పడుతున్నారు. విలువలు పడి పోయాయని” తమ అభిప్రాయాన్ని వ్యక్తం చేస్తుండే వారు. యాజమాన్యాల భావజాలాలు అనుగుణంగా కాకుండా, సర్వ స్వతంత్రులుగా వ్యవహరించే వారు. కొన్ని సందర్భాలలో యాజమాన్యం అంక్షలు విధించితే, రాజీ పడక, రాజీనామా

చేసి వెళతానని నిక్కచ్చిగా చెప్పేవారు పాత్మూరి వెంకటేశ్వరరావు. ఆయన వ్యాస పరంపర ఎంతో విలువైన సమాచారాన్ని విలువ చేసిన సమాచార యుక్తంగా సామాన్య భాషలో, సూటిగా ఆకర్షణీయంగా ఉండేవి. తుదిశ్వాస వరకు జర్నలిజం విలువలకు కట్టుబడి తనదైన విలక్షణ వ్యక్తిత్వానికి దర్పణంగా నిలిచిన ధన్యజీవి పాత్మూరి.నాటి పత్రికల మేటి విలువలు , చింతన, చిరస్మరణీయులు, కాశీనాథుని నాగేశ్వరరావు, పారమార్థిక

‘యుఫోరియా’ సినిమా..

తల్లిదండ్రులకు హెచ్చరిక!

టాలీవుడ్‌లో భారీ సెట్టింగులు, పౌరాణిక గాథలకు కేరాఫ్ అడ్రస్‌గా నిలిచిన దర్శకుడు గుణశేఖర్, సుమారు మూడేళ్ల రిమామం తర్వాత పూర్తిగా రూటు మార్చారు.. భారీ హంగులకు దూరంగా, ప్రస్తుత సమాజంలో జరుగుతున్న వాస్తవ పరిస్థితులకు అద్దం పడుతూ ఆయన తెరకెక్కించిన బలమైన సోఫర్ డ్రామానే ‘యుఫోరియా’. ఒకప్పుడు ఒక్కడు, ఖుషి వంటి చిత్రాలతో స్టార్ హీరోయిన్‌గా వెలుగొంది, సెకండ్ ఇన్స్పెక్టర్‌లో సత్తా చాటుతున్న భూమిక చావ్లా ఇందులో ప్రధాన పాత్ర పోషించడం సినిమాపై ఆసక్తిని పెంచింది. ఒక నగరంలోని ఒక ప్రతిష్టాత్మక కాలేజీకి కరస్పాండెంట్ విద్యుత్ వేమలపల్లి (భూమిక చావ్లా). విద్యావేత్తగా సమాజంలో ఆమెకు ఎంతో గౌరవం ఉంది. హఠాత్తుగా హైకోర్టు మెట్లు ఎక్కి తనపై తనే కేసు నమోదు చేయమని ఆమె కోరడంతో కథ ఒక్కసారిగా మలుపు తిరుగుతుంది. అంతటి ఉన్నత స్థానంలో ఉన్న మహిళ, తాను నేరం చేశానని ఎందుకు ఒప్పుకుంది? అనలు ఆమె చేసిన నేరం ఏమిటి? మరోవైపు చైత్ర (సారా అర్జున్) అనే అమ్మాయి జీవితం ఈ కేసుతో ఎలా మడిపడి ఉంది? నేటి ‘జైన్-జీ’ సంగృతిలో యువత వెళ్తున్న దారి, వారిపై తల్లిదండ్రుల ప్రభావం ఎలా ఉందనేదే మిగిలిన కథ.ఈ సినిమాకు ప్రధాన బలం భూమిక చావ్లా.. గ్లామర్ పాత్రల నుంచి నటనకు ఆస్కారం ఉన్న పాత్రల వైపు మళ్లిన ఆమె, ఇందులో విద్యుత్ పాత్రలో పరకాయ ప్రవేశం చేశారు.. ఒక బాధ్యతాయుతమైన విద్యావేత్తగా, అదే సమయంలో అంతర్బద్ధనంతో రగిలిపోయే వ్యక్తిగా ఆమె ప్రదర్శించిన పరిణతి అద్భుతం. ముఖ్యంగా ఎమోషనల్ సన్నివేశాల్లో ఆమె అనుభవం తెరపై కనిపిస్తుంది. ఇక డెబ్బాస్ యాక్టర్ విశ్వుష్ గవెరెడ్డి మొదటి సినిమానే అయినా, అద్భుతమైన మనస్తత్వం ఉన్న యువకుడిగా చాలా కాన్సిడరేబు్గా నటించాడు. సారా

అద్వైత్ స్ట్రీన్ బైమ్ తక్కువగా ఉన్నప్పటికీ, కథ మొత్తం ఆమె చుట్టూనే తిరుగుతుంది. కీలకమైన సన్నివేశాల్లో ఆమె తన ఉనికిని చాటుకుంది. గౌతమి వాసుదేవ్ మీసన్ తనదైన స్టైలిష్, సెటిల్డ్ పర్సాన్యితో మెప్పించారు.. సాంకేతికంగా గుణశేఖర్ తన స్థాయిని, విలువలను కాపాడుకున్నారు.. ప్రవీణ్ కె. పోతన్ సినిమాలోగ్రఫీ సినిమాలోని సీరియస్ మూడ్‌ని పర్ఫెక్ట్ గాకాపుర్ చేసింది. కాలబైరన అందించిన సంగీతం కథలోని గాఢతను పెంచింది. ముఖ్యంగా బ్యాక్‌గ్రౌండ్ సోర్స్ కొన్ని ఎమోషనల్ సీన్స్‌ని బాగా ఎలివేట్ చేసింది. ఎడిటింగ్ ఫస్ట్ హాఫ్‌లో బాగున్నప్పటికీ, సెకండ్ హాఫ్‌లో అక్కడక్కడా కత్తెర పడాల్సింది.. నిర్మాణ విలువలు రిచ్‌గా ఉన్నాయి. ‘యుఫోరియా’ కేవలం ఒక సినిమా మాత్రమే కాదు, ఇది సమాజానికి ఒక హెచ్చరిక. దర్శకుడు గుణశేఖర్ కేవలం నేరస్థులను వేరెత్తి చూపడం కాకుండా, ఆ నేరం జరగడానికి గల సామాజిక కారణాలను, తల్లిదండ్రుల పెంపకంలో లోపాలను స్పృశించిన తీరు అభినందనీయం.. ఫస్ట్ హాఫ్ కథనం చాలా వేగంగా సాగుతూ ప్రేక్షకుడిని సినిమాలో లీనం చేస్తుంది. ఆధునిక జీవనశైలిలో స్వేచ్ఛను ఎలా దుర్వినియోగం చేస్తున్నారో పడునైన సంభాషణలతో వివరించారు. ముగింపు సన్నివేశాలు ఎమోషనల్ పవర్‌తో కూడి ఉండి, ప్రతి ఒక్కరిని ఆలోచింపజేస్తాయి. అయితే, సెకండ్ ఆఫ్‌లో సినిమా స్వాస్థా సాగడీతగా అనిపిస్తుంది.. సామాజిక ఇతివృత్తం ఉన్న సీరియస్ సినిమాలో పాటలు కథా ప్రవాహానికి అడ్డు తగిలినట్లు అనిపిస్తాయి. భూమిక, విశ్వుష్ పాత్రల మధ్య వచ్చే కొన్ని ఎమోషనల్ సీన్స్‌లో ఇంకాస్త డ్రామా పండించాల్సింది. మొత్తంగా చెప్పాలంటే.. ‘యుఫోరియా’ ఒక నిజాయితీతో కూడిన సామాజిక ప్రయత్నం. తమ పిల్లలు ఏ దారిలో వెళ్తున్నారో వాళ్ల స్నేహులు ఎలాంటివి? అని గమనిం చాల్సిన అవసరాన్ని ఈ చిత్రం తల్లిదండ్రులకు గుర్తు చేస్తుంది. రొటీన్ మాన్ మనెలా చిత్రాలకు భిన్నంగా, వాస్తవాలను తెలుసుకోవడానికి ప్రతి ఒక్కరూ చూడాల్సిన మంచి సోఫర్ డ్రామా ఇది.

భారతదేశంలో మహిళల ప్రాణాలను హరిస్తున్న వ్యాధుల్లో ఇది రెండో స్థానంలో ఉంది. ప్రపంచవ్యాప్తంగా లక్షలాది మంది మహిళలు దీని బారిన పడుతున్నారు. అయితే ఈ వ్యాధిలో ఉన్న ఒకే ఒక్క ఊరట కలిగించే విషయం ఏంటంటే.. దీనిని మనం ముందే గుర్తించి 100 శాతం నివారించవచ్చు. దురదృష్టవశాత్తూ మన దేశంలో అవగాహన లేకపోవడం, పరీక్షలు చేయించుకోవడానికి మొహమాటపడటం వల్ల చాలా మంది మహిళలు చివరి దశలో ఆసుపత్రికి వస్తున్నారు. అప్పటికే జరగాల్సిన నష్టం జరిగిపోతోంది. అనలు ఈ గర్భాశయ ముఖద్వార క్యాన్సర్ ఎందుకు వస్తుంది? మన శరీరంలో జరిగే ఎలాంటి మార్పులు ప్రమాదానికి సంతేతాలు? గర్భాశయ ముఖద్వారం లేదా సెర్విక్స్ అనేది గర్భాశయానికి, యోనికి మధ్య ఉండే ఒక కండరాల ద్వారం. ఇది మన శరీరంలో ఒక మళ్ళీ టాన్సర్ లాగా పనిచేస్తుంది. బయటి ఇన్ఫెక్షన్లు గర్భాశయంలోకి వెళ్లకుండా రక్షణ కవచంలా అడ్డుకుంటుంది. పీరియడ్స్ సమయంలో రక్తం బయటకు వెళ్లేలా చూస్తుంది. అంతేకాకుండా, శిశువు జనన సమయంలో ఇది వ్యాకోచించి ప్రసవం సులభంగా జరిగేలా చేస్తుంది. ఇంతటి కీలకమైన సెర్విక్స్ ఆరోగ్యంగా ఉంటేనే మహిళల పునరుత్పత్తి వ్యవస్థ పటిష్టంగా ఉంటుంది.

పొంచి ఉన్న ముప్పు..గర్భాశయానికి వచ్చే సమస్యలు కేవలం క్యాన్సర్ మాత్రమే కాదు, సాధారణ వాపు నుంచి రకరకాల ఇబ్బందులు కలగవచ్చు. క్యాన్సర్ రావడానికి ముందు కణాలలో జరిగే మార్పు గర్భాశయ డిస్ప్లాసియా. ఇది కంటికి కనిపించదు, కేవలం పరీక్షల ద్వారానే బయటపడుతుంది. గర్భాశయ క్యాన్సర్ కు ప్రధాన కారణం హ్యూమన్ పాపిల్లోమా వైరస్ (ఊఖం). ఈ వైరస్ చాలా కాలం పాటు శరీరంలో ఉంటే అది క్యాన్సర్ గా మారి ప్రమాదం ఉంది. గర్భాశయంలో పెరిగే చిన్న గడ్డలు. ఇవి అన్నీ క్యాన్సర్ కానప్పటికీ, వెంటనే వైద్యుడిని సంప్రదించి పరీక్షించుకోవడం ఉత్తమం.

పాటించాల్సిన జాగ్రత్తలు.. పరిశుభ్రత: పీరియడ్స్ సమయంలో వ్యక్తిగత పరిశుభ్రత చాలా ముఖ్యం. నాణ్యమైన శానిటరీ ప్యాడ్లు వాడాలి. వాటిని నిర్ణీత

గర్భాశయ క్యాన్సర్ కు మహిళలు బలి కావాల్సిందేనా?



సమయానికి మారుస్తూ ఉండటం వల్ల ఇన్ఫెక్షన్లు అరికట్టవచ్చు. స్క్రీనింగ్ పరీక్షలు: 25 ఏళ్లు దాటిన ప్రతి మహిళ క్రమం తప్పకుండా పాప్ స్మెర్, స్క్రీనింగ్ పరీక్షలు చేయించుకోవాలి. దీనివల్ల క్యాన్సర్ రాకముందే కణాల్లో మార్పులను గుర్తించవచ్చు. టీకా వ్యాక్సిన్ తీసుకోవడం ద్వారా ఈ క్యాన్సర్ ను సమర్థవంతంగా నివారించవచ్చు. 11 ఏళ్ల నుంచి 26 ఏళ్ల లోపు ఈ టీకా తీసుకోవడం చాలా శ్రేయస్కరం. జీవనశైలి మార్పులు: ధూమపానం వంటి అలవాట్లు మానుకోవాలి. ప్రాసెస్ చేసిన ఆహారాన్ని పక్కన పెట్టి, పోషకాలు ఉన్న ఆహారం తీసుకోవాలి. లక్షణాలను గుర్తించడం: పొత్తికడుపు నొప్పి లేదా అసాధారణ రక్తస్రావాన్ని ఎప్పుడూ నిర్లక్ష్యం చేయకూడదు. మీ శరీరంలో ఈ క్రింది మార్పులు కనిపిస్తే ఆలస్యం చేయకుండా గైనకాలజిస్టును సంప్రదించాలి. యోని నుండి విపరీతమైన ప్రావం కావడం, దాని రంగు లేదా వాసనలో మార్పు రావడం ప్రధాన

లక్షణాలు. పీరియడ్స్ మధ్యలో లేదా శృంగారం తర్వాత రక్తస్రావం కావడం, శృంగార సమయంలో విపరీతమైన నొప్పి రావడం ప్రమాద సంతేతాలు. పొత్తికడుపు లేదా నడుము భాగంలో ముండి నొప్పి వేదిస్తున్నా అది గర్భాశయ సమస్యే కావచ్చు. గర్భాశయ క్యాన్సర్ అనేది అకస్మాత్తుగా వచ్చేది కాదు. ఇది శరీరంలో కణాల మార్పు ద్వారా నెమ్మదిగా మొదలవుతుంది. మనకు నరైన అవగాహన ఉండి, క్రమం తప్పకుండా పరీక్షలు చేయించుకుంటే దీని నుంచి 100 శాతం కోలుకోవచ్చు. మీ శరీరం ఇచ్చే చిన్న చిన్న సంతేతాలను కూడా విస్మరించకండి.

భోజనం చేసే సమయంలో చెమట పడితే డయాబెటిస్ వస్తుందా?

కొంత మందికి భోజనం చేసేటప్పుడు చెమట పడుతుంది. ముఖ్యంగా నుదిటిపై చెమట ఎక్కువగా పడుతుంది. వేడి ఆహారం తినడం వల్ల ఈ సమస్య తలెత్తుతుందని అందరూ అనుకుంటారు. కానీ మీరు చల్లగా ఏదైనా తిన్నప్పుడు లేదా తాగిన ప్రతిసారీ ఇలా జరిగితే లేదా చలికాలంలో కూడా ఇలా చెమట పడుతుంటే అది సాధారణం కాదు. కొంతమంది తినేటప్పుడు చెమట పట్టడం మీరు గమనించి ఉంటారు. కొంతమందికి తక్కువ మొత్తంలో చెమట పడుతుంటే, మరికొందరికి ఏకదాటిగా చెమట పడుతుంది. ముఖ్యంగా నుదిటిపై చెమట ఎక్కువగా పడుతుంది. వేడి ఆహారం తినడం వల్ల ఈ సమస్య తలెత్తుతుందని అందరూ అనుకుంటారు. కానీ మీరు చల్లగా ఏదైనా తిన్నప్పుడు లేదా తాగిన ప్రతిసారీ ఇలా జరిగితే లేదా చలికాలంలో కూడా ఇలా చెమట పడుతుంటే అది సాధారణం కాదు. కాబట్టి దీనికి కారణం ఏమిటి? ఇది ఏదైనా వ్యాధికి సంతేతమా? ఢిల్లీ ఎయిమ్స్ కు చెందిన డాక్టర్ హిమాన్సు భద్రాని మాట్లాడుతూ.. తినేటప్పుడు చెమట పట్టే సమస్యను వైద్యపరంగా గస్ట్రిటర్ చెమట అని పిలుస్తారు. అధిక కారంగా ఉండే ఆహారం తిన్నప్పుడు శరీరం చెమట పట్టడం ప్రారంభిస్తుంది. ఇది సాధారణంగా వెచ్చని శరీరం ఉన్నవారిలో కనిపిస్తుంది. తినేటప్పుడు చెమట పట్టడం కొందరికి సాధారణం. కానీ మరికొందరికి ఇది వివిధ వ్యాధుల లక్షణం కావచ్చు. డాక్టర్ హిమాన్సు మాట్లాడుతూ భోజనం చేసేటప్పుడు చెమటలు పట్టడం మధుమేహం ప్రారంభ లక్షణం కావచ్చు. ఎవరికైనా డయాబెటిస్ ఉంటే అది నరాల దెబ్బతినడానికి కారణమవుతుంది. కాబట్టి ఇది భోజనం చేసేటప్పుడు చెమట పట్టడానికి దారితీస్తుంది. కానీ ఇది అన్ని సందర్భాల్లోనూ జరగదు. కొందరికి ఇది థైరాయిడ్ లేదా హార్మోన్ల మార్పుల వల్ల కూడా జరగవచ్చు. పెద్దల మాదిరిగానే పిల్లలు కూడా తినేటప్పుడు చెమట పట్టవచ్చు. పిల్లలు కారంగా ఉండే ఆహారం తిన్నప్పుడు, దానిని జీర్ణం చేసుకోవడానికి వారి శరీర ఉష్ణోగ్రత పెరుగుతుంది. ఇది చెమట పట్టడానికి దారితీస్తుంది. అయితే సాధారణ ఆహారం తిన్నప్పుడు కూడా పిల్లలకు చెమటలు పడుతుంటే లేదా వేగంగా బరువు తగ్గుతుంటే, తినేటప్పుడు వారి హృదయ స్పందన రేటు పెరగకపోతే వైద్యుడిని సంప్రదించడం మంచిది.



రోజుకు ఎన్ని కప్పులు కాఫీ తాగుతున్నారు?



ఉదయం నిద్రలేచిన వెంటనే ఘుమఘుమలాడే కప్పు కాఫీ లేకుండా చాలా మందికి రోజు ప్రారంభం కాదు. కాఫీలోని కెఫిన్ తక్షణ శక్తిని ఇస్తుంది. కానీ ఒక రోజులో ఎన్ని కప్పుల కాఫీ తాగాలి? ఎప్పుడు తాగాలి? అనే విషయాలు కూడా చాలా ముఖ్యం. కాఫీని మితంగా తాగడం వల్ల శరీరానికి ఔషధలా పనిచేస్తుంది. చాలా మందికి కాఫీ అంటే కేవలం పానీయం కాదు, అదొక సెంటిమెంట్. అందుకే ఉదయం నిద్రలేచిన వెంటనే ఘుమఘుమలాడే కప్పు కాఫీ లేకుండా వీరికి రోజు ప్రారంభం కాదు. కాఫీలోని కెఫిన్ తక్షణ శక్తిని ఇస్తుంది. కానీ ఒక రోజులో ఎన్ని కప్పుల కాఫీ తాగాలి? ఎప్పుడు తాగాలి? అనే విషయాలు కూడా చాలా ముఖ్యం. కాఫీని మితంగా తాగడం వల్ల శరీరానికి ఔషధంలా పనిచేస్తుంది. కాఫీలోని కెఫిన్ మెదడును ఉత్తేజపరుస్తుంది. మగతను దూరం చేస్తుంది. అలాగే కాఫీని మితంగా తాగడం వల్ల గుండె జబ్బుల ప్రమాదం కూడా తగ్గుతుందని ఆరోగ్య నిపుణులు అంటున్నారు. కాఫీ కాలేయం నుంచి విషాన్ని బయటకు పంపి, కొవ్వు కాలేయ సమస్యను తగ్గిస్తుంది. ఇది శరీరంలో జీవక్రియ వేగాన్ని పెంచుతుంది. ఇది కొవ్వును కరిగించడంలో సహాయపడుతుంది. పరిశోధన ప్రకారం బ్లాక్ కాఫీ టైమ్ 2 డయాబెటిస్ ప్రమాదాన్ని తగ్గిస్తుంది. ఆరోగ్య నిపుణుల అభిప్రాయం ప్రకారం రోజుకు 2 కప్పుల కాఫీ తాగడం సురక్షితం. అయితే ఆరోగ్యకరమైన వ్యక్తి రోజుకు 400 మిల్లీగ్రాముల కంటే ఎక్కువ కెఫిన్ తీసుకోకూడదు. ఒక కప్పు కాఫీలో దాదాపు 100 మిల్లీగ్రాముల కెఫిన్ ఉంటుంది. కాబట్టి ఆరోగ్యవంతమైన వ్యక్తులు ఒక రోజులో రెండు నుంచి మూడు కప్పుల కాఫీ తాగవచ్చు. మీరు రోజుకు 4-5 కప్పుల కంటే ఎక్కువ కాఫీ తాగితే, అది తీవ్రమైన పరిణామాలకు దారి తీస్తుంది. అధికంగా కాఫీ సేవిస్తే చేతులు, కాళ్ళు నిరంతరం వణుకుట లేదా చిరాకు వంటి సమస్యలను కలిగిస్తుంది. అలాగే కెఫిన్ రక్తపోటులో అకస్మాత్తుగా పెరుగుదలకు కారణమవుతుంది. దానితో పాటు, కాఫీ వల్ల కలిగే అతిపెద్ద సమస్య రాత్రి సమయానికి నిద్రపోలేకపోవడం. అలాగే కాఫీ కడుపు రుగ్మతలకు కూడా కారణమవుతుంది. ఎక్కువ కాఫీ పిత్తాన్ని పెంచుతుంది. ఉదయం 10 గంటల నుంచి మధ్యాహ్నం 12 గంటల మధ్య కాఫీ తాగడం చాలా ప్రభావవంతంగా ఉంటుంది. కానీ సాయంత్రం 4 గంటల తర్వాత కాఫీ తాగకపోవడమే మంచిది. కాఫీలోని కెఫిన్ ప్రభావం శరీరంలో 12 గంటలకు పైగా ఉంటుంది. మీరు సాయంత్రం వేళల్లో కాఫీ తాగితే, అది రాత్రి నిద్రకు భంగం కలిగిస్తుంది. దీని వలన మరుసటి రోజు మొత్తం అలసిపోయినట్లు అనిపిస్తుంది.

ఆరోగ్యకరమైన రోజుకు బలమైన ఆరంభం ఇదే..!

సమతుల్య పోషకాలు ఉన్న బ్రేక్ ఫాస్ట్ మాత్రమే నిజమైన ఆరోగ్యాన్ని ఇస్తుంది. మంచి బ్రేక్ ఫాస్ట్ లో ఉండాల్సిన ముఖ్యమైన పోషకాలు గురించి ఇప్పుడు తెలుసుకుందాం. ఒక ఆదర్శ బ్రేక్ ఫాస్ట్ లో ఈ నాలుగు తప్పనిసరిగా ఉండాలి. కార్బోహైడ్రేట్లు శక్తికోసం, ప్రోటీన్లు కండరాల బలం, దీర్ఘకాల తృప్తికోసం ఫైబర్ జీర్ణక్రియ, షుగర్ నియంత్రణకోసం ఆరోగ్యకరమైన కొవ్వులు హార్మోన్ల సమతుల్యం కోసం తప్పనిసరి. ఉదయం తినే బ్రేక్ ఫాస్ట్ మన శరీరానికి ఇంధనం లాంటిది. రాత్రంతా ఉపవాసంలో ఉన్న శరీరానికి కావాల్సిన శక్తిని అందించి, మెదడు పనితీరును చురుకగా ఉంచడంలో బ్రేక్ ఫాస్ట్ కీలక పాత్ర పోషిస్తుంది. అయితే “ఏది తిన్నా సరిపోతుందా?” అంటే కాదు. సమతుల్య పోషకాలు ఉన్న బ్రేక్ ఫాస్ట్ మాత్రమే నిజమైన ఆరోగ్యాన్ని ఇస్తుంది. మంచి బ్రేక్ ఫాస్ట్ లో ఉండాల్సిన ముఖ్యమైన పోషకాలు గురించి ఇప్పుడు తెలుసుకుందాం. ఒక ఆదర్శ బ్రేక్ ఫాస్ట్ లో ఈ నాలుగు తప్పనిసరిగా ఉండాలి. కార్బోహైడ్రేట్లు శక్తి కోసం, ప్రోటీన్లు కండరాల బలం, దీర్ఘకాల తృప్తి కోసం ఫైబర్ జీర్ణక్రియ, షుగర్ నియంత్రణ కోసం ఆరోగ్యకరమైన కొవ్వులు హార్మోన్ల సమతుల్యం కోసం తప్పనిసరి. 1. ఇడ్లీ / డోసె + సాంబార్: ఫిర్రంటెడ్ ఆహారం కావడంతో జీర్ణక్రియకు మంచిది సాంబార్ లో కూరగాయలు, పప్పులు ఉండటం వల్ల ప్రోటీన్, ఫైబర్ లభిస్తాయి. 2. ఓట్స్ ఉప్మా / ఓట్స్ పోరిడ్జ్: ఫైబర్ అధికంగా ఉండి కాలెస్ట్రాల్ తగ్గించడంలో సహాయపడుతుంది. షుగర్ ఉన్నవారికి మంచి ఎంపిక. 3. రాగి జావ / రాగి డోసె: కాల్షియం, ఐరన్ సమృద్ధిగా ఉంటాయి. ఎముకల ఆరోగ్యానికి ఎంతో ఉపయోగకరం. 4. గుడ్లు (ఉడికించినవి): హై క్యాలరీ ప్రోటీన్. బరువు తగ్గాలనుకునేవారికి సరైన ఆహారం. 5. పండ్లు + నల్ల్య: పండ్లలో యాంటీఆక్సిడెంట్లు, విటమిన్లు సమృద్ధిగా ఉంటాయి. తేలికగా ఉండే బ్రేక్ ఫాస్ట్ కావాలనుకునేవారికి మంచిది. బ్రేక్ ఫాస్ట్ లో ఉండకూడదనవి.. అధిక చక్కెర ఉన్న ఆహారాలు బేకరీ ఐటిమ్స్ (పఫ్లు, క్రీమ్ బస్స్) డీప్ ఫ్రైడ్ స్నాక్స్ కేవలం టీ లేదా కాఫీతో బ్రేక్ ఫాస్ట్ స్క్రిప్ చేయడం ఇవి తాత్కాలికంగా శక్తినిచ్చినా, దీర్ఘకాలంలో అలసట, బరువు పెరుగుదలకు కారణమవుతాయి. ఉదయం లేచిన 1, 2 గంటల్లోపు బ్రేక్ ఫాస్ట్ తీసుకోవడం ఉత్తమం. ఇది మెటబాలిజాన్ని యాక్టివ్ చేసి రోజంతా శక్తిని నిలబెడుతుంది. పోషక నిపుణుల ప్రకారం.. బ్రేక్ ఫాస్ట్ స్క్రిప్ చేయడం వల్ల షుగర్ లెవల్స్ అనవశ్యకంగా అవుతాయి, అలాగే ఎక్కువగా తినే అలవాటు పెరుగుతుంది. రోజు ఎలా ప్రారంభమవుతుందో, రోజు అంతా అలాగే సాగుతుంది. కాబట్టి మీ జీవనశైలి, వయసు, ఆరోగ్య స్థితికి తగ్గట్టు బ్రేక్ ఫాస్ట్ ను ఎంచుకోవడం చాలా ముఖ్యం. మంచి బ్రేక్ ఫాస్ట్ మంచి ఆరోగ్యానికి సంతేతమంటున్నారని ఆరోగ్య నిపుణులు.



కోట్లు వృథా.. రూ.3.38 కోట్లతో నిర్మాణాలు.. నిధుల కొరతతో భారమైన నిర్వహణ

ఆదిలాబాద్ : ఆదిలాబాద్ మున్సిపాలిటీ పరిధిలో గల బంగారుగూడ డంపింగ్ యార్డులో ఏర్పాటు చేసిన ఎనిమిల్ కేర్ సెంటర్, ఫీకల్ స్ట్రెట్ డ్రీటిమెంట్ ప్లాంట్(ఎఫ్ఎస్టీపీ)లు నిరుపయోగంగా మారాయి. ఆదిలాబాద్ మున్సిపాలిటీలో ఆగస్టు 17, 2021లో పారిశుధ్య నిర్వహణతోపాటు వాతావరణ కాలుష్యాన్ని నివారించడానికి రూ.2.56 కోట్లతో ఎఫ్ఎస్టీపీని నిర్మించారు. మలం ద్వారా ఎరువును తయారు చేయడానికి ఎఫ్ఎస్టీపీ ఉయోగపడుతుంది. మున్సిపాలిటీ పరిధిలోని ప్రజల తమ ఇంట్లోని సెప్టిక్ ట్యాంకులు నిండిపోతే సెప్టిక్ ట్యాంక్ క్లీన్ మున్సిపాలిటీ ఆధ్వర్యంలో ఏర్పాటు చేసిన ఎఫ్ఎస్టీపీ తరలిస్తారు. ఇక్కడ తయారైన ఎరువులను హరితవనంలో నాదిన మొక్కలకు ఉపయోగిస్తారు.

ఎనిమిల్ కేర్ సెంటర్

డంపింగ్ యార్డులో రూ.82 లక్షలతో ఎనిమిల్ కేర్ సెంటర్ ను ఏర్పాటు చేశారు. ఆదిలాబాద్ పట్టణంలోని కుక్కల బెడదను నివారించడంతోపాటు వాటి సంతానం నివారణకు ఈ కేంద్రం ఉపయోగపడుతుంది. గతంలో పట్టణంలోని వీధి కుక్కలను మున్సిపాలిటీ సిబ్బంది బోనుల ద్వారా ఈ కేంద్రానికి తీసుకొచ్చే వారు. కుక్కలకు కుటుంబ నియంత్రణ టీకాలు వేసి కొన్ని రోజులపాటు రక్షించి తిరిగి వీధుల్లో వదిలేసేవారు. ఈ కేంద్రం పనిచేయడం లేదు. డంపింగ్



యార్డులో ఎనిమిల్ కేర్ సెంటర్, ఎఫ్ఎస్టీపీలు నిర్వహణను మున్సిపల్ అధికారులు గాలికి వదిలేశారు. దీంతో రూ.3.38 కోట్లతో నిర్మించిన రెండు కేంద్రాలు నిరుపయోగంగా మారాయి. ఇందులోని యంత్రాలు పనికిరాకుండా పోయాయి.

పట్టణంలోని పారిశుధ్య నివారణతోపాటు వాతావరణ కాలుష్యం, కుక్కల బెడద నివారించడానికి ఏర్పాటు చేసిన కేంద్రాలు పనికిరాకుండా పోవడంపై ప్రజలు ఆగ్రహం వ్యక్తం చేస్తున్నారు.

భైంసా బర్దియా అస్తవ్యస్తం..

రెండేండ్ల కాంగ్రెస్ పాలనలో కుంటుపడిన అభివృద్ధి

బీఆర్ఎస్ హయాంలోనే ప్రగతి

మౌలిక వసతులు కల్పించడంలో విఫలం

భైంసా : నిర్మల్ జిల్లా భైంసా మున్సిపాలిటీకి నిధులు కేటాయించకపోవడంతో అభివృద్ధి కుంటుపడింది. కేసీఆర్ పాలనలో దూసుకెళ్లిన బర్దియా.. రెండేండ్ల కాంగ్రెస్ పాలనలో సతికిలా పడింది. కేసీఆర్ హయాంలో మున్సిపాలిటీలో సుమారు రూ.20 కోట్లతో రోడ్లు, మురికి కాలువల నిర్మాణం, వీధి దీపాల ఏర్పాటు, పార్కుల అభివృద్ధి, డివైడర్లు ఏర్పాటు చేస్తే.. కాంగ్రెస్ అధికారం చేపట్టిన తర్వాత రోడ్లు, డ్రైనేజీ మరమ్మతులు చేయించకపోవడం విమర్శలకు తావిస్తున్నది. భైంసా మున్సిపాలిటీలో బీఆర్ఎస్ హయాంలో జరిగిన అభివృద్ధి మినహా కాంగ్రెస్ పాలనలో ఏమీ కాలేదు. బీఆర్ఎస్ హయాంలో ఏర్పాటు చేసిన పట్టణ ప్రకృతి వనాలు, ఓపెన్ జిమీలు మెయింటెనెన్స్ లేక పనికి రాకుండా పోతున్నాయి. దీనికితోడు పారిశుధ్యం అస్తవ్యస్తంగా మారింది.

రూ 20 కోట్లతో ప్రగతి పనులు

కేసీఆర్ హయాంలో భైంసా మున్సిపాలిటీలో సుమారు రూ.20 కోట్లతో అభివృద్ధి పనులు చేపట్టగా, అందులో బీటీ, సీసీ రోడ్లు, డ్రైనేజీల నిర్మాణం చేపట్టారు. అంతేకాకుండా సెంట్రల్ లైటింగ్, డ్రైనేజీల నిర్మాణాలు, వైకుంఠధామం నిర్మించారు. క్రీడా ప్రాంగణాలు, పార్కులు, నర్సరీలు, ప్రకృతి వనాలు ఏర్పాటు చేశారు. ప్రస్తుతం ఇందులో కొన్ని నిర్వహణ లేక కొట్టుమిట్టాడుతున్నాయి.

నిరుపయోగంగా మినీ స్టేడియం

క్రీడాకారుల కోసం భైంసా పట్టణంలో రూ.5.20 కోట్లతో నిర్మించిన మినీ స్టేడియం నిరుపయోగంగా మారింది. ప్రస్తుత కాంగ్రెస్ సర్కారు తీరుతో క్రీడా మైదానం ధాన్యం ఆరటోసేందుకు ఉపయోపడుతున్నది. బీఆర్ఎస్ పాలనలో



పండుగ వాతావరణం ఉండేది.

నిలిచిన ఇంటిగ్రేటెడ్ మార్కెట్ నిర్మాణ పనులు

కేసీఆర్ సర్కారు రైతులు, కూరగాయల వ్యాపారుల సౌకర్యార్థం నిర్మల్ జిల్లా భైంసా పట్టణంలో రూ.7.20 కోట్లతో ఇంటిగ్రేటెడ్ మార్కెట్ అండ్ నాన్-వేజ్ మార్కెట్ నిర్మాణాన్ని ప్రారంభించారు. దాదాపు 50 శాతం పనులు పూర్తయ్యాయి. ఇంతలోనే కాంగ్రెస్ అధికారంలోకి రావడంతో పనులు నిలిచిపోయాయి. ప్రస్తుతం మౌలిక వసతులు కల్పించకపో

వడంతో రోడ్డుపైనే కూరగాయలు విక్రయిస్తున్నారు. ప్రజలు ఇబ్బందులు పడుతున్నారు.

పంపిణీకి నోచుకొని 640 డబ్బుల్ బెడ్రూంలు..

కేసీఆర్ హయాంలో భైంసా పట్టణంలో 640 డబ్బుల్ బెడ్రూంల ఇండ్ల నిర్మాణం పూర్తయ్యాయి. సొంతిల్లు కట్టుకునే స్థావరం లేని వారికి 440 ఇండ్లకు లక్ష్మీ ద్రా తీశారు. కానీ.. కాంగ్రెస్ ప్రభుత్వం వచ్చాక వాటిని ఇప్పటివరకు అందించలేదు.

రామగుండంలో గ‘మ్మత్తు’ ప్రచారం..

ఉదయం ఓ అభ్యర్థికి.. సాయంత్రం మరో అభ్యర్థికి..

కోల్ : రామగుండంలోని 60 డివిజన్లలో గమ్మత్తు ప్రచారం జరుగుతోంది. ఇంటింటికి ప్రచారంలో అభ్యర్థులు మారుతున్నా.. వెనుకాల జెండాలు పట్టుకొని ఓట్లు అడిగే ప్రచార మహిళలు మాత్రం మారడం లేదు. వచ్చిన వారో మళ్లీ మళ్లీ రావడం, గంటల వ్యవధిలోనే ప్రచారంలో గుర్తులు మారడం ఆశ్చర్యం కలిగిస్తోంది. ఈసారి రామగుండంలో ప్రధాన పార్టీల నుంచి కొత్త వ్యక్తులకు టికెట్లు రావడం, మాజీ కార్పొరేటర్లు ఎక్కువ ఓట్ల పోటీ చేయకపోవడంతో ఓటర్లు గందరగోళంకు గురవుతున్నారు. అభ్యర్థుల తరపున ప్రచారంకు సీనియర్ నాయకులు వస్తేనే గుర్తు వట్టే పరిస్థితి ఉంది. ఈ నేపథ్యంలో కొన్ని డివిజన్లలో అభ్యర్థులకు ప్రచార కార్యక్రమాల కొరత ఉంటోంది. దీంతో ఉదయం పూట ఓ అభ్యర్థికి, పగలు మరో అభ్యర్థి తరపున, ఇక మాపటిలి ఇంకో అభ్యర్థి తరపున యువకులు, మహిళలు ప్రచారానికి వెళ్తున్నారు. ప్రచారానికి రోజుకు రూ.200 తప్పని ఇన్పుండంతో కొంతమంది ఏ అభ్యర్థి వినిస్తే ఆ అభ్యర్థి వెంట ప్రచారానికి వెళ్తున్నారు. ఇక్కడే ఓటర్లను తికమక పెడుతుంది. ఉదయం బీఆర్ఎస్ అభ్యర్థి తరపున ప్రచారం కోసం వస్తే కారు గుర్తుకు ఓటిసి గెలిపించాలని ఇంటింటికి వెళ్లి బొట్టు పెట్టి అభ్యర్థిస్తున్నారు. ఇక్కడి వరకు బాగానే ఉంది.

ఐతే ఈ ప్రచారం ముగియగానే మళ్లీ అదే మహిళలు మధ్యాహ్నం మరో పార్టీ అభ్యర్థి తరపున ప్రచారం చేస్తున్నారు. ఉదయం కారు గుర్తుకు ఓటియాలని ఓ ఇంటికి వెళ్లి అడిగిన



ప్రచార మహిళలే మధ్యాహ్నం అదే ఇంటికి ఇంకో అభ్యర్థి తరపున వెళ్లి మహిళలు గంట వ్యవధిలో మరో పార్టీ గుర్తుకు ఓటు వేయాలని అడగడంతో అవాక్యవుతున్నారు. ఒకే రోజు మూడు సార్లు ముగ్గురు అభ్యర్థుల తరపున వచ్చిన మహిళలే మళ్లీ మళ్లీ వచ్చి ఓట్లు అడగడంతో గందరగోళానికి

గురవుతున్నారు. దాదాపు అన్ని డివిజన్లలో ఇదే పరిస్థితి కనిపిస్తోంది. ప్రచారంకు వెళ్తే నాలుగు డబ్బులు వస్తాయని ఆశతో వెళ్తున్న మహిళలు, యువకులు ఒకే ఇంటికి మూడుసార్లు వచ్చి ముగ్గురు అభ్యర్థులకు ఓటు వేయాలని కోరడం ఓటర్లకు ఆశ్చర్యపనిపిస్తోంది

హుజూరాబాద్ మున్సిపల్ పై

బీఆర్ఎస్ జెండా ఎగరడం ఖాయం..

బీఆర్ఎస్ సీనియర్ నాయకుడు మంద రమేష్

21 వార్డులో బీఆర్ఎస్ అభ్యర్థి గోవర్ధన్ ను గెలిపించాలని ప్రచారం



హుజూరాబాద్ : కాంగ్రెస్ పార్టీ ఎన్నికల సందర్భంగా ప్రజలకు ఇచ్చిన హామీలను అమలు చేయడంలో విఫలమైందని, హుజూరాబాద్ మున్సిపల్ పై బీఆర్ఎస్ జెండా ఎగరడం ఖాయమని మున్సిపల్ మాజీ చైర్మన్, బీఆర్ఎస్ నాయకుడు మంద ఉమాదేవి-రమేష్ (ఆర్పీ) అన్నారు. హుజూరాబాద్ పట్టణంలోని 21 వార్డులో బీఆర్ఎస్ అభ్యర్థి గోవర్ధన్ ను గెలిపించాలని కోరుతూ ఆయన ఆదివారం విస్తృత ప్రచారం చేశారు. ఇంటింటికి వెళ్లి ఓట్లను అభ్యర్థించారు. బీఆర్ఎస్ చేసిన అభివృద్ధి, అమలు చేసిన పథకాలను ప్రజలకు వివరించారు. అనంతరం ఆయన మాట్లాడుతూ బీఆర్ఎస్ ప్రభుత్వం హయాంలోనే హుజూరాబాద్ ఎంతో అభివృద్ధి చెందిందని తెలిపారు. కాంగ్రెస్ ప్రభుత్వం అధికారంలోకి వచ్చి రెండు సంవత్సరాలు గడిచినా హుజూరాబాద్ కు చేసినదేమీ లేదని మండిపడ్డారు. ఎన్నికల సందర్భంగా కాంగ్రెస్ పార్టీ ప్రజలకు ఇచ్చిన ఆరు గ్యారంటీ పథకాల్లో ఏ ఒక్క పథకాన్ని పూర్తిస్థాయిలో అమలు చేయలేదని విమర్శించారు. బీఆర్ఎస్ ప్రభుత్వం చేసిన అభివృద్ధి సంక్షేమ పథకాలే తమ పార్టీ అభ్యర్థులను గెలిపిస్తాయని, హుజూరాబాద్ మున్సిపల్ పై బీఆర్ఎస్ జెండా ఎగరడం ఖాయమని ధీమా వ్యక్తం చేశారు. హుజూరాబాద్ పట్టణ ప్రజలు ఆలోచించి బీఆర్ఎస్ పార్టీకి ఓటు వేసి అభ్యర్థులను అత్యధిక మెజార్టీతో గెలిపించాలని విజ్ఞప్తి చేశారు.

వీణవంక శివాలయంలో లడ్డులతో మహాభిషేకం



వీణవంక : వీణవంక మండల కేంద్రంలోని అతిపూరాతన శివాలయంలో మహాశివరాత్రి ఉత్సవాలలో భాగంగా స్వామి వారికి లడ్డులతో మహాభిషేక కార్యక్రమాన్ని ఆదివారం కన్నుల పండువగా నిర్వహించారు. అర్చకుల సుబ్రహ్మణ్యంశర్మ మంత్రాల పుష్ప స్వామి వారికి అభిషేకాన్ని చేయగా భక్తులు అధిక సంఖ్యలో పాల్గొని మొక్కులు చెల్లించారు. అనంతరం ఆలయ కమిటీ చైర్మన్ రామిడి శ్రీనివాస్, ఉపసర్పంచ్ తాళ్లపెల్లి మహేశ్ గౌడ్, సభ్యులు మహాశివరాత్రి కరపత్రాన్ని అవిష్కరించారు. ఈ సందర్భంగా చైర్మన్ శ్రీనివాస్ మాట్లాడుతూ ఈ నెల 15, 16 తేదీలలో వెయ్యేళ్ల చరిత్ర కలిగిన వీణవంక శివాలయంలో మహాశివరాత్రి ఉత్సవాలను అత్యంత వైభవంగా నిర్వహించడానికి ఆలయకమిటీ అధ్యక్షులతో ఏర్పాట్లు చేసినట్లు తెలిపారు. కావున భక్తులు అధిక సంఖ్యలో పాల్గొని స్వామివారి దీవెనలు పొందాలని కోరారు. ఈ కార్యక్రమంలో వాసవి, వనిత క్లబ్ సభ్యులు అల్లెకి సాంబమూర్తి, రమేష్, నాగన్న, విశ్వంభర్, లక్ష్మయ్య, స్థానికులు పాల్గొన్నారు.

ఝూరా మాటల కాంగ్రెస్ కు బుద్ధి చెప్పాలి..

జడ్పీ మాజీ చైరెపర్సన్ దావ వసంతసురేష్

జగిత్యాల : ఆరు గ్యారంటీలంటూ ఝూరా

మాటలతో అధికారంలోకి వచ్చి ప్రజలను మోసగిస్తున్న కాంగ్రెస్ పార్టీకి మున్సిపల్ ఎన్నికల్లో బుద్ధి చెప్పాలని జడ్పీ మాజీ చైరెపర్సన్ దావ వసంతసురేష్ ఓటర్లకు పిలుపునిచ్చారు. మున్సిపల్ ఎన్నికల్లో భాగంగా జగిత్యాల పట్టణంలోని ఆరో వార్డులో దీచా అభ్యర్థి నీలి ప్రతాప కు మద్దతుగా ఇంటింటా తిరిగి ప్రచారం చేశారు. ఈ సందర్భంగా ఆమె మాట్లాడుతూ దీచా హయాంలో జగిత్యాల పట్టణం 60 సంవత్సరాలలో కానీ అభివృద్ధి కేవలం పది సంవత్సరాలలో మాత్రమే జరిగిందని తెలిపారు. కాంగ్రెస్ ప్రభుత్వం అధికారంలోకి వచ్చి రెండు సంవత్సరాలు అయినా ఒక్క అభివృద్ధి పని కూడా చేయలేదని, అధికారం కోసం ఆరు గ్యారంటీలు, 420 హామీలంటూ ఝూరా మాటలు చెప్పి మోసం చేసిన కాంగ్రెస్ ప్రభుత్వానికి బుద్ధి చెప్పాలంటే మీ అమూల్యమైన ఓటు కారు గుర్తుపై వేసి జగిత్యాల మున్సిపల్ పై గులాబీ జెండా ఎగరేయాలని కోరారు.



ఇల్లెందు మున్సిపాలిటీ అభివృద్ధి ఘనత కేసీఆర్దే..

అభివృద్ధి పనులు చూసే బీఆర్ఎస్లోకి..!

ఇల్లెందు : తెలంగాణ తొలి ముఖ్యమంత్రి కేసీఆర్, మాజీ ఎమ్మెల్యే చేసిన అభివృద్ధి పనులను చూసి మళ్లీ కేసీఆర్ సీఎం కావాలనే ఉద్దేశంతో కాంగ్రెస్ నేతలు భారీగా బీఆర్ఎస్లోకి చేరుతున్నారు. ఇల్లెందులో కాంగ్రెస్ పార్టీ నుండి పలు కుటుంబాలు బీఆర్ఎస్ పార్టీలో చేరారు. ఆదివారం ఇల్లెందు మున్సిపాలిటీ పరిధి 14వ వార్డులో కాంగ్రెస్ పార్టీ నుండి సీనియర్ నాయకులు ఔజర్ లోడ్, రాంగోపాల్, అరుణ ఆధ్వర్యంలో 30 కుటుంబాలకు మాజీ ఎమ్మెల్యే హరిప్రియ నాయక్ గులాబీ కండువా కప్పి పార్టీలోకి ఆహ్వానించారు. ఈ సందర్భంగా పార్టీలో చేరిన వారు మాట్లాడుతూ.. ప్రస్తుత కాంగ్రెస్ పార్టీలో ఎమ్మెల్యే నలుగురు అనుచరులు అనేక దౌర్జన్యాలకు, దండాలకు పాల్పడి ప్రజలను భయభ్రతులకు గురి చేస్తున్నారని అన్నారు. అనంతరం మాజీ ఎమ్మెల్యే హరిప్రియ నాయక్ బీఆర్ఎస్ పార్టీ, మాజీ సీఎం కేసీఆర్ ఆధ్వర్యంలో ఇల్లెందును అన్ని రంగాల్లో అభివృద్ధి చేశానని, మా హయాంలో మంజూరైన పనులు చేసిన అభివృద్ధిని ప్రస్తుతం ఎమ్మెల్యే తాను చేసినట్లుగా చెప్పుకుంటున్నారని.. ఇల్లెందు మున్సిపాలిటీని 350 కోట్లతో అభివృద్ధి చేసిన ఘనత బీఆర్ఎస్ పార్టీ కేసీఆర్దేనని అన్నారు. మా హయాంలో ఇల్లెందు ఐస్ డిపో, పట్టణంలో రోడ్ల విస్తీర్ణం, సీసీ రోడ్లు, వంద పడకల ఆస్పత్రి, పట్టణ ప్రగతి కింద పల్లె ప్రకృతి వనాలు, మిషన్ భగీరథ ద్వారా ఇంటింటికి నిలిచి ఇల్లెందుకు నీటి సమస్యను శాశ్వతంగా తీర్చమని అన్నారు. కాంగ్రెస్ పార్టీ అధికారంలోకి వచ్చి రెండు సంవత్సరాలైనా ఇంతవరకు ఎలాంటి అభివృద్ధి పనులు చేయలేదని.. మేమను మంజూరు చేసిన పనులనే వారు శంకుస్థాపన చేస్తూ చేసినట్లు చెప్పుకుంటున్నారని మండిపడ్డారు. పార్టీలో చేరిన ప్రతి ఒక్కరిని కంటికి రెప్పలా కాపాడుకుంటూ బీఆర్ఎస్ పార్టీ అభ్యర్థుల గెలుపు కోసం కృషి చేయాలని కోరారు. ఈ కార్యక్రమంలో బీఆర్ఎస్ పట్టణ అధ్యక్షుడు అబ్దుల్ జబ్బూర్, నాయకులు భూష్య దల్ సోనిక్ నాయక్, గిన్నార్పు రాజేష్, స్థానిక నాయకులు కొశల్ లోడు, రాంగోపాల్, అరుణ, సజయ్ ,కళ్యాణ్ నందు, ఘాజి తదితరులు పాల్గొన్నారు.



యూపీఎస్ కొత్త రూల్స్.. ఈ నెల నుంచే అమలు.. 10 సెకండ్లలోనే పేమెంట్

యూపీఎస్ సేవల్ని మరింత ప్రోత్సహించేలా కేంద్ర ప్రభుత్వం ఎప్పటికప్పుడు మార్పులు చేస్తూ వస్తోంది. ఈ నెలలో కూడా కొన్ని మార్పులు తీసుకొచ్చింది. ఇప్పటికే కొన్ని సేవలు అందుబాటులోకి రాగా.. మరికొన్ని సేవలు ప్రారంభమవుతాయి. వెరిఫికేషన్ ప్రమాణాలు పెంచుతూ, వినియోగదారులకు మరింత ఉపయోగపడేలా, మరింత పారదర్శకంగా ఈ మార్పులు ఉంటాయి. ఇకపై లావాదేవీలు త్వరగా, సురక్షితంగా పూర్తవుతాయి. కొత్త రూల్ ప్రకారం యూపీఎస్ లావాదేవీ జరిపినప్పుడు ఏపీఐ (అప్లికేషన్ ప్రోగ్రామింగ్ ఇంటర్ ఫేస్) వేగంగా స్పందించాలి. అంటే ఒక ట్రాన్సాక్షన్ 10 సెకండ్లలో పూర్తవ్వాలి. ఇంతకుముందు ఈ సమయం 30 సెకండ్లు ఉండేది. త్వరగా ట్రాన్సాక్షన్ పూర్తై వినియోగదారులకు చాలా మేలు జరుగుతుంది. పీకే టైంలో కూడా వెయిల్ చేయాల్సిన అవసరం ఉండదు. యూజర్ వెరిఫికేషన్ ప్రక్రియ ద్వారా భారీ ట్రాన్సాక్షన్ త్వరగా, సురక్షితంగా చేసుకోవచ్చు. పేమెంట్ చేసేముందు స్పష్టమైన అంగీకారం తెలపాలి. అలాగే అటో డెడక్షన్స్ ను కంట్రోల్ చేసుకోవచ్చు. ఇంకా చాలాకాలం నుంచి వాడకుండా ఉన్న యూపీఎస్ ఐడీలను తాత్కాలికంగా నిలిపివేస్తారు. వీటిని మళ్లీ వాడుకోవాలంటే రీ వెరిఫికేషన్ చేయించుకోవాలి. దీనివల్ల అలాంటి అకౌంట్లు దుర్వినియోగం కాకుండా ఉంటాయి. ఇక చాలా మంది ఎదుర్కొనే సమస్య.. పేమెంట్ ఫెయిల్ అవ్వడం. అంటే యూజర్ అకౌంట్ నుంచి దబ్బలు కట్ అవుతాయి. కానీ, పేమెంట్ అవ్వదు. ఇలాంటి విషయంలో దబ్బు రీఫండ్ అవ్వాలన్నా.. సమస్య పరిష్కారం కావాలన్నా కొన్నిసార్లు మూడు రోజులు, ఆపై వారం రోజులు కూడా పట్టేది. ఇకపై గంటల్లోనే ఈ సమస్య పరిష్కారం కావాలి. యూపీఎస్ యాప్ లోదా బ్యాంకులు దీనికి బాధ్యత వహించాల్సి ఉంటుంది. వేరే యూజర్ నుంచి దబ్బు సెండ్ చేయమని అడిగే ప్రక్రియ ఇకపై కఠినతరం కానుంది. యూపీఎస్ యూజర్లు రిక్వెస్ట్ పంపించే సంఖ్య తగ్గుతుంది.

పిఎఫ్ సి చేతికి ఆర్ ఇసి..

దేశీయ విద్యుత్ రంగ ఫైనాన్సింగ్ రంగంలో భారీ విలీనం చోటు చేసుకుంది. ప్రభుత్వ రంగ దిగ్గజం రూరల్ ఎలక్ట్రిఫికేషన్ కార్పొరేషన్ (ఆర్ ఇసి)లో ప్రభుత్వానికి ఉన్న 52.63 శాతం వాటాను పవర్ ఫైనాన్స్ కార్పొరేషన్ (ఆర్ ఎఫ్ సి) కొనుగోలు చేసింది. దీనితో ఆర్ ఇసి ఇప్పుడు పిఎఫ్ సికి అనుబంధ సంస్థగా మారింది. శుక్రవారం జరిగిన బోర్డు సమావేశంలో ఈ కొనుగోలుకు ఆమోదం తెలపడమే కాకుండా, భవిష్యత్తులో ఈ రెండు సంస్థల పూర్తిస్థాయి విలీనానికి కూడా సూత్రప్రాయంగా అంగీకారం లభించింది. రెండు సంస్థల విలీనం ద్వారా రుణ పంపిణీ సామర్థ్యం పెరిగి, గ్రీన్ హైడ్రోజన్, ఇవి బ్యాటరీ స్టోరేజీ, మెటల్ రైలు వంటి భారీ ప్రాజెక్టులకు ఆర్థిక సహాయం మరింత సులభతరం కానుందని ప్రభుత్వ వర్గాలు పేర్కొంటున్నాయి. ఈ నిర్ణయంతో కేంద్రానికి భారీ ఆదాయం సమకూరవ్వనుంది. ఇది ఒక రకంగా పెట్టుబడుల ఉపసంహరణే కావడం గమనార్హం. మరోవైపు దీనిపై ఇరు సంస్థల ఉద్యోగులు తీవ్ర ఆందోళన వ్యక్తం చేస్తున్నారు. ఈ విలీనం ద్వారా విద్యుత్ ఫైనాన్స్ రంగంలో పోటీతత్వం లోపించే ప్రమాదం ఉందని భావిస్తున్నారు. ఉద్యోగాలు తగ్గుతాయని హెచ్చరిస్తున్నారు.

కృత్రిమ మేధ (ఏఐ) రంగంలో ప్రపంచ దేశాల మధ్య పోటీ వేగంగా పెరుగుతున్న వేళ.. పెట్టుబడుల పరంగా భారత్ కూడా ఈ రేసులో ముందంజలోనే ఉందని వరల్డ్ ఎకనమిక్ ఫోరం వెల్లడించింది. 2010 నుంచి 2024 వరకు ఏఐలో అత్యధిక పెట్టుబడులు (జీడీపీలో శాతంగా లెక్కించినప్పుడు) పెట్టిన 11 దేశాల జాబితాలో భారత్ కు 8వ స్థానం దక్కింది. మరోవక్క.. ఏఐ మనదేశ ఆర్థిక వ్యవస్థకు భారీ ఊతమివ్వనుందని పీడబ్ల్యూసీ ఇండియా తెలిపింది. 2035 నాటికి ఏఐ వల్ల దేశ జీడీపీలోకి సుమారు రూ.50 లక్షల కోట్లు అదనంగా చేరి అవకాశం ఉందని అంచనా వేసింది. ఇటీవల దావాన్ లో.. ప్రముఖ మేనేజ్ మెంట్ కన్ఫెరెన్స్ నంస్ట బెయిన్ అండ్ కంపెనీతో కలిసి వరల్డ్ ఎకనమిక్ ఫోరం ఓ శేషత పత్రం విడుదల చేసింది. దాని ప్రకారం.. 2010 నుంచి 2024 వరకు ఏఐలో పెట్టుబడుల పరంగా అమెరికా, సింగపూర్, దక్షిణ కొరియా, చైనా తొలి నాలుగు స్థానాల్లో ఉన్నాయి. ఇదే సమయంలో.. భారత్ లో ఏఐ పెట్టుబడులు జీడీపీలో 1.2 నుంచి 1.8 శాతం వరకు ఉన్నాయి. అమెరికాలో ఇది రికార్డు స్థాయిలో 3.4 నుంచి 5.1 శాతం, సింగపూర్ లో 3.1 నుంచి 4.6 శాతం వరకు ఉంది.

అమెరికా, చైనా దూకుడు

2010-2024 మధ్య కాలంలో ఏఐ రంగంలో పెట్టుబడులు ఏడాదికి సగటున 33 శాతం చొప్పున పెరిగాయని శేషతపత్రం తెలిపింది. ఏఐ రంగం అత్యంత ఖరీదైనదని, భారీగా పెట్టుబడులు అవసరమైనప్పటికీ తక్షణ లాభాలపై స్పష్టత లేదని పేర్కొనడం విశేషం. కానీ, అమెరికా, చైనా ఈ రంగంలో భారీ పందాలు కాస్తున్నాయి. 2010 నుంచి ఇప్పటివరకు పెట్టిన మొత్తం ఏఐ పెట్టుబడుల్లో 65 శాతం ఈ రెండు దేశాలదే కావడమే అందుకు నిదర్శనం.

మూడేళ్లలో రూ. 6 లక్షల కోట్లు

భారత్ లో వచ్చే మూడేళ్లలో రూ.6.14 లక్షల కోట్లకుపైగా ఏఐ పెట్టుబడులు వాస్తవ రూపం దాల్చునున్నాయని వరల్డ్ ఎకనమిక్ ఫోరం అంచనా వేసింది. అలాగే ఏఐకి అవసరమైన అధునాతన చిప్లకు డిమాండ్ పెరుగుతున్న నేపథ్యంలో, హార్డ్ వేర్ రంగంలో పెట్టుబడులు ఏటా 15 నుంచి 25 శాతం వరకు పెరిగే అవకాశముందని తెలిపింది.

ఆర్థిక వ్యవస్థకూ ఊతం

భారత్ ఆర్థిక వ్యవస్థకు ఏఐ భారీ ఊతమివ్వనుందని పీడబ్ల్యూసీ ఇండియా అంచనా వేసింది. 2035 నాటికి ఏఐ

వల్ల దేశ జీడీపీలోకి రూ.50 లక్షల కోట్లకుపైగా అదనంగా వచ్చి చేరి అవకాశం ఉందని వెల్లడించింది. వ్యవసాయం, విద్య, ఇంధనం, ఆరోగ్యం, తయారీ రంగాల్లో ఏఐ వినియోగం వేగంగా పెరిగితే ఈ వృద్ధి సాధ్యమవుతుందని పేర్కొంది. 2050 నాటికి 160 కోట్ల జనాభాకు ఆహారం అందించాలంటే వ్యవసాయ ఉత్పత్తిని 70 శాతం వరకు పెంచాల్సి ఉంటుందని, దీనికి డిజిటల్ సాంకేతికతలు, ముఖ్యంగా ఏఐ అవసరమని పేర్కొంది. అలాగే విద్య, వైద్య రంగాల్లోనూ ఏఐ కీలకపాత్ర పోషించనుందని వివరించింది.

జియో రూ.198 రీఛార్జ్ ప్లాన్: రోజుకు 2 జీబీ డేటా..

భారతదేశపు అతిపెద్ద టెలికాం ఆపరేటర్ అయిన రిలయన్స్ జియో.. తన కస్టమర్ కోసం ఎప్పటికప్పుడు సరికొత్త రజి రీఛార్జ్ ప్లాన్లను పరిచయం చేస్తూనే ఉంది. ఇందులో సరసమైన రీఛార్జ్ ప్లాన్స్ కూడా అందుబాటులో ఉన్నాయి.

రూ.198 రీఛార్జ్ ప్లాన్

ఇది రిలయన్స్ జియో తన కస్టమర్ కోసం అందిస్తున్న సరసమైన రీఛార్జ్ ప్లాన్. ఈ ప్లాన్ రీఛార్జ్ చేసుకుంటే.. రోజుకు 2జీబీ డేటా, 100 ఎస్ఎంఎస్లు, అవరిమిత వాయిస్ కాలింగ్ వంటివి పొందవచ్చు. అయితే దీని వ్యాలిడిటీ కేవలం 14 రోజులు మాత్రమే.

రూ.349 రీఛార్జ్ ప్లాన్

ఈ ప్లాన్ ద్వారా రోజుకు 2 జీబీ హైస్పీడ్ డేటా

పొందవచ్చు. రోజుకు 100 ఎస్ఎంఎస్లు లభిస్తాయి. దీని వ్యాలిడిటీ 28 రోజులు. జియో హాట్ స్టార్, జియోసాపస్ ప్రో సబ్స్క్రిప్షన్ లతో పాటు.. మూడు నెలలు జోమాటో గోల్డ్ కూడా పొందవచ్చు. జియో టీవీ, జియో సినిమా, జియో క్లౌడ్ వంటి వాటికి యాక్సెస్ కూడా పొందవచ్చు.

అండర్ -19 ప్రపంచకప్ జట్టులో ముగ్గురు భారత కుర్రాళ్లు.. ఓపెనర్ గా వైభవ్..!

పురుషుల అండర్ -19 వన్డే ప్రపంచకప్ ఫైనల్లో భారీ శతకంతో చెలరేగిన వైభవ్ సూర్యవంశీ (ఘాటెప్పుజు శాబతిమ్మబుజుఅంప్రబ)కి మరోసారి వార్తల్లో నిలిచాడు. ఇంగ్లండ్ బౌలర్లను ఊచకోత కోసి.. భారత జట్టు ఆరోసారి విజేతగా నిలవడంతో కీలకమైన వైభవ్ టోర్నమెంట్ జట్టుకు ఎంపికయ్యాడు. ఈ మెగా ఈవెంట్ లో గొప్పగా రాణించిన టీమిండియా కుర్రాళ్లు కనిష్ష్ చౌహాన్, పేసర్ హెనిల్ పటేల్ ప్రపంచకప్ జట్టులో చోటు సంపాదించారు. రన్సరస్ ఇంగ్లండ్ టీమ్ నుంచి ముగ్గురిని పదకొండు మంది బృందంలోకి తీసుకున్నారు. ఐసీసీ నిర్వహించే ప్రతి వరల్డ్ కప్ ముగిసాక తుది జట్టును ప్రకటించడం ఆనవాయితీ. ఈసారి పురుషుల అండర్ -19 ప్రపంచకప్ ముగియడమే ఆలస్యం నంచలన ప్రతిభతో ఆకట్టుకున్న 11 మందితో జట్టును ప్రకటించారు. క్రికెట్ దిగ్గజాలు ఇయాన్ బిషప్, లిడీయా గ్రీన్ వే, అండ్ షవర్, టెల్ ఫోర్డ్ వైసెలతో కూడిన సెలెక్టర్ బృందం ఆదివారం టీమ్ ఆఫ్ ది టోర్నమెంట్ ను వెల్లడించింది. ఇందులో భారత్ నుంచి వైభవ్ తో పాటు కనిష్ష్ చౌహాన్, పేసర్ హెనిల్ పటేల్ తో చోటు దక్కింది. ఇంగ్లండ్ కెప్టెన్ థామస్ రే వరల్డ్ కప్ జట్టుకు సారథిగా ఎంపికయ్యాడు.

అఫ్ఘనిస్తాన్ నుంచి ఇద్దరు ఆస్ట్రేలియా, వెస్ట్ ఇండీస్, పాకిస్తాన్ ఒక్కరు ఈ టీమ్ లోకి ఎంపికయ్యారు. అండర్ -19 ప్రపంచకప్ టీమ్ ఆఫ్ ది టోర్నమెంట్ : వైభవ్ సూర్యవంశీ, కనిష్ష్ చౌహాన్, హెనిల్ పటేల్ (భారత్), థామస్ రే (కెప్టెన్, ఇంగ్లండ్), ఒలివర్ పీకే (ఆస్ట్రేలియా), బేన్ మయెస్ (ఇంగ్లండ్), సూరిస్తాని ఒమర్ జాయ్ (అఫ్ఘనిస్తాన్), విరన్ చముదిత

రన్స్ కొట్టిన టీమిండియా.. అనంతరం ప్రత్యర్థిని 311కే కట్టడి చేసింది. అంబ్రిష్ (3-56), కనిష్ష్ (2-63), దీపేశ్ (2-64) అద్భుతమైన బౌలింగ్ తో ఇంగ్లండ్ ఆశలపై నీళ్లు చల్లారు. వంద పరుగుల తేడాతో నెగ్గిన భారత్.. రికార్డు స్థాయిలో ఆరోసారి ట్రోఫీని అందుకుంది.

ఇంగ్లండ్ ను భయపెట్టిన నేపాల్..

ఉత్తరం పోరులో గట్టికొని మాజీ చాంపియన్..!

టీ20 ప్రపంచకప్ తొలి మ్యాచ్ లో కొద్దిలో ఓటమి నుంచి తప్పించుకుంది ఇంగ్లండ్. ఉత్తరం పోరులో నేపాల్ బ్యాటర్ల విజృంభణతో ఓటమి అంచున నిలిచిన మాజీ ఛాంపియన్ ఆఖరి ఓవర్ ట్రిల్లర్ తో గట్టికొంది. దీపేంద్ర సింగ్ బర్ (44) కెప్టెన్ రోహిత్ షాడెల్ (39) ల మెరుపులతో విజయానికి చేరువైన ప్రత్యర్థికి చివరి ఓవర్లో 10 రన్స్ అవసరమవ్వగా.. సామ్ కరన్ (1-27) 5 రన్స్ మాత్రమే ఇచ్చి ఇంగ్లండ్ ను గెలిపించాడు. సిక్సర్లతో చెలరేగి నేపాల్ ను విజయతీరాలకు చేర్చిన లోకేష్ బామ్ (39 నాటౌట్) కరన్ సంధించిన యార్లర్లను బౌండరీలుగా మలచలేకపోయాడు. దాంతో.. 4 పరుగుల తేడాతో బతికిపోయిన ఇంగ్లండ్ పాయింట్లు ఖాతా తెరిచింది. పోటీ ప్రపంచకప్ లో నేపాల్ సంచలనం సృష్టించే అవకాశాన్ని చేజిార్చుకుంది. వాంఖడేలో స్వదేశీ అభిమానుల మద్దతుతో చెలరేగిన ఆసియా జట్టు.. బలమైన ఇంగ్లండ్ ను 184కే కట్టడి చేసింది. ఓపెనర్ల తేలిపోవడంతో కుర్రాడు జాకబ్ బెథెల్ (55), హ్యరీ బ్రాక్ (53), విల్ జాక్స్ (39నాటౌట్) రాణించారు. అనంతరం భారీ ఛేదనలో నేపాల్ కు ఓపెనర్ కుశాల్ భ్రుటెల్ (29) శుభారంభమివ్వగా.. మిడిల్ ఓవర్లలో ఇంగ్లండ్ స్పిన్లర్లను దీపేంద్ర సింగ్ బర్ (44), సార్థి రోహిత్ షాడెల్ (39) ఢిల్లీగా ఎదుర్కొన్నారు. వీరిద్దరి జోరుతో గెలుపు దిశగా సాగిన నేపాల్ ను సామ్ కరన్ దెబ్బకొట్టాడు. కేవలం రెండే పరుగులిచ్చి దేంజరన్ దీపేంద్రను ఔట్ చేశాడు. ఆ తర్వాత షాడెల్ సైతం వెనుదిరిగాడు. మ్యాచ్ ఇంగ్లండ్ వైపు తిరిగిన వేళ లోకేష్ బామ్ (39 నాటౌట్) బ్రాక్ సేసకు

ముచ్చెనుటలు పట్టించాడు.

రెండు సిక్సర్లతో ఉత్సాహం..

ఆర్చర్ వేసిన 19వ ఓవర్లో రెండు సిక్సర్లు బాదిన లోకేష్ నేపాల్ శిబిరంలో ఆశలు రేపాడు. అనంతరం.. ల్యూక్ వుడ్ ఓవర్లో తొలి బంతికే కివర్ వెనకాల బౌండరీ రాబట్టిన అత డు.. మూడో బంతిని మిడాఫ్ లో ఫోర్ గా మలిచాడు. కానీ, ఆఖరి బంతికి వుడ్ యార్లర్ కు గుల్ఫన్ జా బొల్లయ్యాడు. చివరి ఓవర్లో విజయానికి 10 రన్స్ అవసరమవ్వగా.. రెండో బంతికి సింగిల్ వచ్చింది. మూడో బంతికి కరన్ కేసీ (1 నాటౌట్) సింగిల్ తీశాడు. నాలుగో బంతికి రెండు రన్స్.. ఐదో బంతి యార్లర్ చేశాడు సామ్ కరన్. చివరిబంతికి ఆరు రన్స్ కొట్టాల్సిరాగా.. ఒకే ఒక పరుగు వచ్చింది. నాలుగు రన్స్ తేడాతో బతికిపోయిన ఇంగ్లండ్ గ్రూప్ సి పాయింట్ల పట్టికలో రెండో స్థానంలో నిలిచింది.

అర్ధశతకాలతో చెలరేగిన బ్రాక్, బెథెల్

వాంఖడేలో నేపాల్ బౌలర్లను ఉతికేస్తూ యువతెరటం జాకబ్ బెథెల్ (55), కెప్టెన్ హ్యరీ బ్రాక్ (53)లు అర్ధ శతకాలతో కదం తొక్కారు. ఓపెనర్లు విఫలమైనా బెథెల్ మెరుపులతో కోలుకున్న జట్టుకు బ్రాక్ వెన్నెముకలా నిలిచాడు. మిడిల్ ఓవర్లలో భారీ షాట్లతో విరుచుకుపడి స్కోర్ బోర్డును శరీరించాడు. ఆఖర్లో విల్ జాక్స్ (37 నాటౌట్) నాలుగు సిక్సర్లతో విజృంభించగా నిర్ణీత ఓవర్లలో ఇంగ్లండ్ 184 పరుగులు చేసింది.

సాఫ్ట్వేర్

ఆఫ్ఘనిస్తాన్ పై న్యూజిలాండ్ ఘన విజయం

టీ20 ప్రపంచకప్ 2026లో న్యూజిలాండ్ ఘనంగా బోటీ కొట్టింది. చెన్నై వేదికగా ఇవాళ (ఫిబ్రవరి 8) ఉదయం జరిగిన మ్యాచ్ లో ఆఫ్ఘనిస్తాన్ పై 5 వికెట్ల తేడాతో ఘన విజయం సాధించింది. టాని గెలిచి తొలుత బ్యాటింగ్ చేసిన ఆఫ్ఘనిస్తాన్ నిర్ణీత 20 ఓవర్లలో 6 వికెట్లు నష్టాన్ని 182 పరుగులు చేయగా.. న్యూజిలాండ్ 17.5 ఓవర్లలో 5 వికెట్లు కోల్పోయి లక్ష్యాన్ని ఛేదించింది. ఆఫ్ఘనిస్తాన్ ఇన్ ఫిల్డర్ గుల్బదీన్ నైట్ (63) టాప్ స్కోరర్ కాగా.. రహానుల్లా గుర్బాజ్ 27, ఇబ్రహీం జుదాన్ 10, సెదిఖుల్లా అటల్ 29, దర్విష్ రహూల్ 20, అబ్దుతుల్లా ఒమర్ జాయ్ 14, మొహమ్మద్ నబీ 10 (నాటౌట్) పరుగులు చేశారు. న్యూజిలాండ్ బౌలర్లలో లోక్ షెర్షాన్ 2, రచిన్ రవీంద్ర, మ్యూల్ హెల్, జేకబ్ డఫ్ తలో వికెట్ తీశారు. న్యూజిలాండ్ ఇన్ ఫిల్డర్లలో టీమ్ సీఫర్ట్ 65 పరుగులతో సత్తా చాటాగా.. ధైన్ ఫిలిప్స్ 42, మార్క్ చాప్ మన్ 28, డారిల్ మిచెల్ 25 (నాటౌట్), మిచెల్ సాంట్టర్ 17 (నాటౌట్), ఫిన్ అలెన్ ఒక పరుగు చేశారు. రచిన్ రవీంద్ర గోల్డెన్ డక్ౌటయ్యాడు. ఆఫ్ఘనిస్తాన్ బౌలర్లలో ముజీబ్ రహ్మాన్ 2, ఒమర్ జాయ్, రషీద్ ఖాన్, నబీ తలో వికెట్ తీశారు.

